


শক্তম লাংখিবা এমঃ ডিঃ ইউঃ গী আষ্টিং

স্থাপাঃ—

- | | |
|------------------------|----------------------------|
| ১। কদেং থাংজহনবা | — ১। চান্দম গোপাল সিংহ |
| ২। কদাং ঙাকংহনবা | — ১। এলাংবম জয়চন্দ্র সিংহ |
| | — ২। ,, মণ্ডিলাল সিংহ |
| ৩। লাইজিংলাকপা | — ১। মাইবম রামচরন সিংহ |
| | — ২। চন্দ্র সিংহ |
| ৪। ওকচিল্লাকপা | — ১। নিংখৌজম তোখী সিংহ |
| ৫। তোলামখোয়া | — ১। চন্দ্র সিংহ |
| | — ২। খাইদেম বিহারী সিংহ |
| ৬। মোইরাং নিংখৌ | — ১। খাইদেম দেবেন সিংহ |
| | — ২। নীলমনি শর্মা |
| ৭। অমাইবা | — ১। ধনশ্যাম শর্মা |
| ৮। কৈসুম শঙলেন হুঞ্জবা | — ইবোহল, তোয়া অসিনচিংবা |



- | |
|------------------------|
| — ১। থ্যালডৌবীমতা দেবী |
| — ২। তোলোন দেবী |
| — ৩। ইবেয়াইমা দেবী |
| — ১। তোখী দেবী |
| — ২। অরুনা দেবী |
| — ৩। ইবেয়াইমা দেবী |
| — ১। গৌরমনি দেবী |
| — ২। মানবী দেবী |

অইবা মশানা ফোঙজবা.—৪মুবা খুংনর্ম জাছুরাগী, ১৯২৪

ছাপা বক্ষমঃ— সোল প্রেস, শিঞ্জাইম, ওক্রম লৈকার. ইফাল।

তোনু-লাইজিং-লেম্বী

অহানবা মতাং

অহানবা উৎপা

পুথি মপাল লৈকোল

মতম—৬ যুফ

লৈ-সু নিংখিনা শাংপা পুথি মপালগী লৈকোন্দা খাবা
শম্বলদা য়েংতুনা শাংপা লৈরাংদা খোইমুনা ঙংলছনা
লৈহি চুপলিবছ য়েংলগা তোনু লাইজিংলেম্বী রাখলগী
ঈপাক্তা তাউছনা অঙাওবীগী মর্তোঙম মতোমদা মুকম
মুকম শোল্লি, মথায় নুংঙাইছনা নোকচৈ)

তোনু—(মতোমদা শোনজবা) ওসি ঐগী খোমলেন মঙলান-
চান অছবু মঙথ্রেম্বববু ওউগ্জা ? শরিসো, খোমলেন
মঙলানচান্দা নুংশি মিৎয়েং মিৎচান্নখিবা তমব
মহাকপু কেগে মোইরাং লৈবাক্তা লৈবমগ্জা ? পাখং
মানা মিৎচিনা হাইফেং হাইফেং য়েং, তুশ্বক তুশ্বক
চিল্লোয়নরম্বদো খোম্বেন মঙলানচাননি খঙনা পায়মা
নুংদা কাউগে স্ককঙম হেঁক ওমদেদা । চিংঙু ঞাংজাঁং
কোরেম্বাই, পালোই তাবা লাইনিংথো ! খোয়ুম নঙনা
কুবিছনা তাইবং মালং পানসিদা পাখং মাগা অপাম
নুংশি স্বায়থুনজগে । (হায়মা মথুং লোম্বছনা খুক-
ম্বী। লৈ অমা হেঁকগা মনম নমছনা ঙ্গৈশৈ শকই)।

লৈবাং নঙনা শাংচবা
 খোইমু মাগীবু নত্তববা
 খোইমু নঙনা উজবা
 শিঙেল মসুং লাংগীনি ।
 মুজা মঙলানচান্দা উজবা
 মঙগ্রেম হাগ্রেম্হনবিগনু
 লৈপুল খয়াম শেম্বদা
 লৈরাং লৈচা শেংগিগনু,
 চিংডু লংলা পাদম্বদা
 লংলা পটৈ ত্হনবিগনু,
 পুলি খোঙলোয় ত্হইজবা,
 ষাংজীং নঙনা কুবিয়ু ।

(খোইমু লুম্হনু ঈশৈ তাই । ঈশৈ শকুপা হেক লোইবগা
 খোইনুনা করেম্হনা ঈশৈ শকুই, তোমুমা শকহননিংদম্বদা
 খানগে হোৎনবদা ষাংগা ওমদে)

খোইনু—

ময়িংনা শাবা শংরাইবু
 লামা হাঙল্য ষাদেদো
 চিংডুনা শেম্বা খুংশেম্ব
 মাপো রাংরা শেমদেদো
 লৈরাংনা ফুগায়না ষাংমকুপা ঈয়োইনা
 মালং মানা পাউখানা

শিঙেল পায়মা খোয়দাবা

ঙংলগনি খোইমু লৈপায়দো।

খোইমু - কায়বা যাদ্ৰবা চিংডু খুৎশেমনি, করিগী অহুক নুজা
পায়মা খোয়রাংলুরিবনো?

তোমু - খোইমু! করিনোনে পায়মা নুংসে ওহোরা খোয়বাং
লিলাংখোদা।

খোইমু - খুমাং খোংলু চামারক অরা অনা চাউগমু।

পায়মা শিলৈ লোহবু পায়বা নুংদা থমগমু।

খাঙবদা মকল্লু মিঙোল নশরক লাকখিনিয়ে।

তোমু - পাশাংবী মঙবু ঐগী যাদ্ৰাসি অমুজ্জদি তাখো।

উনবি পুক্রিংসে তয়াং তশোইয়ৈ হাইমি।

খোইমু - নিঙোল পায়মা নুংগী রাঞ্চলদি খঙদবনা নতেং
পাংসি পাংডমজে. পায়মা থুপচানবিগমু।

পাশু কনাগী মপাউনা নুংশি কমাগী চেংলোয়া
মিঙোল পুক্রিং তয়াং তশোইয়িবনো?

তোমু - খোইমু! ওহোরা খৈনা নুংশিগে হাইমি।

কাউগে হোৎমৈ কাউবা নুংকুঙম ওয়দো. মাঙদা
চপ চপ লেপরে। তুয়কু তুয়ক চিঙোয়নয়দো
কাউবা ওমজে হাইমি!

খোইমু - ঐখোরগী ইবেমসে করিনোনে, পায়মা কাউবু
কাউবরা? ইবেমগা চিঙোয়নখিবা তমবহুবু কেগে
য়ুয়াকচা করিনো মোইরাং অঙবা কনাগী মপারিনো?

তোমু - করিনোনে পাজোম্বীসিবু। মতু খঙলবদি কবিগী
পায়মা খোয়রাংজরুগবনো?

খোইমু - কেগে যুয়াকচা খঙলবসু কোলোয় মিংলেদি
খঙঙিনিন্দা?

তোমু - খঙদে হায়মি।

খোইমু - (ইউক ওকুনা) হাইমা করিনো চিজোয়নবিবিবা
য়ারাসিবো, ওকচরোদা শবিসো ঐদি। অতুক কুইনা
মুংশি মিংয়েং মিংচামুথগা তমব মাবু কবিগী
কোলোয় মিংলেন খঙবিহৌজিবনো?

তোমু - তাইং মালং যারা নঙে, খোমগেন মঙলানচানগী
য়ারানি হাইমি।

খোইমু - (মতোমদা ইশি শিনা তোমুমা) করিনোনে
ঐখোয়গী ইবেম্বসিবো? খোমলেন মঙলানচানগী
য়ারাবু রাচামুতুনা পায়মা খোয়রাংলবা অতুননি
তাইং মালংদা উরবদি নিঙোল নগাই খাতুনা
লৈকায় পনব ন লাল্লনিয়ে।

(হায়না ময়েংবান্দা খুবাক্সা খাই মখোয় অনি নোকমিনে)

অনিষ্টবা উপা

লক্ষী

মতম মুখধিল

(কদং থাংজহনবা, কদাং শেলুংবা রারী শাহুনা লাকই)

কদং— পার্থো ইবুঙে ! লুংশিবনা খোঙাই হান শকখডবনা
তুংওইহৌই পায়মা খোয়দাকম খঙজে । ইবেম্মা অয়াং
লৈমাগী রালোং কবোক পোকলিবী লুবা মাগী চেংলো
শক্তম উবদা পাখং থনুং লুঙোলা হায়নিং রানা
ফিরোমশা হায়দোকপদি ওমখিদে ।

কদাং— পার্থো ইবুঙো ! লৈরাং লৈকা কল্লগা খোইমু শঙ্গু
ইনবনি, হৈরাং চবোং চুল্লগা খোইয়াম ইনবা মশিননি ।
লৈরাং শক্কা হেল্লগা শিঙেল রাথোক ওইনৈদা,
খোইয়াম য়ারা খোনকমদা শিঙেল রাথোক ওইছুনা
তোকনি, পায়মা খোয়দাবিরুচুনে পার্থো ।

কদং - নিঙেল মন্তুংলাংগীদমক কেগে রাথোক ওইরবন্তু
পাখং ঝেং পাংসবু ঙিলমগে । নুৱা মাগীদমক্তা
চায়না খোংকেলা মরোং চুংফুংনা খোকলাং পামশিংনবা
পায়মা নুংদা চিংনজদে ।

কদাং— অপাম নুংশি পনদোংলিং থংলেন তাউজিং য়ানবনি ।
হৈরাং মাবু চাহুনা পাখং পুকমু থলহৌদা তাউজিং

মাবু কুমগজা? মুংশিরগা মরোইয়ে পায়মা করি
রাখলনো অপাখনা মরুরে করমা অরেন্না শরি ওইগনি,
পায়মা রাখল তৌবিয়দা পাথৌ।

কদেং— চিজোয়নবিবা য়ায়া পৃথ্বা অরেন্ননি খনজৈদো পাথৌ।
অতুবু চিংঙু নোংদমখোল য়েনবা হুরা মপাউ হংগে
পায়মা হুংদা খনজরে। তুংলমচংকী য়ায়াদি চিংঙু
মাতনা খঙবিবনি, নমু তাইবং ঐখোয়না করিবু
খঙগনি। (মতমসিদা তোমু থোইমু লাকপা উবদা)
চিজোয়নরিঙে কেগে সোরোক য়াংবিথক হুরা খোঙ-
কাপ তমলক্লে। পাথৌনা মুংশিবিবদি হুরাগী
মপাউ-অমুক্তা হংবিয়গবা।

কদাং— ইকায়থিবী হুরা ওইবীনা ঐ য়াওই খন্দুনা চিজোয়
পাউখুমলক্তবা য়াট। অতুনা ঐহাক কোইদিং মরকসিদা
রাংলেন ভাহাক নাথুপচগে। পাথৌনা হুরা কোলোয়
হংবিহৌ কেগে লৈকায় খঙবিহৌ। হুরাশিংসি
য়ৌশিল্লক্লে, পাখং শিন্ধা পাংথোকউকো।

(হায়রয়গা কদাং লোংবি। কদেংনা পাথৌ হায়না
কৌহুনা তালগে তৌবদা তোমু থোইমু চঙলকই)

থোইমু— (কদেং উবদা ওজুনা) হাইমা! ইবেন্না অয়াং
লৈমগী ঝালোং কুবোক পোকলিঙেদা থেংনখিবা
খোমলেন মঙলানচান্দা উখিবা মিংতা নাতা মুংশি
ইবেন্না ওসাই চিজোয়নখিবা পাখংহু অমুক লৈয়গ্নে।

(তোমুনা য়েংখোকখিবদা কদেং উবদা ~~উবদা~~ "হা ইমা"
 ষায়দোকখি । তোমু কদেং অনি মমিৎ চাইগ্নে ইকায়নহুনা
 লুকখনৈ । মহু উবদা খোইনুনা কদেংদা অমুক য়েং
 তোমুদা অমুক য়েংলগা কয়েমনহুনা)

খোইনু- হাদা লৈরাং শকহেলহু শিঙেল মায়খোং লুকরা
 মিৎচিগী তেলনা তেলকাপ্পা তেঙ্গা খোংবা হৈবিহু মালাং
 মানী মতেঙপাং পানগদবা চেঞ্জাদদি পান্দা পানহৈদবা
 উয়াংদা পান্দুনা চেঞ্জা মাবুসু কাহৌদা লৈরাং মায়খোং
 শুকলকপা অনাই খোইনু য়েংবা ওমজরোইয়ে ।

তোমু- (ইকায়বা উৎতুনা) ঈপাল খাগী ঈচেলনা চাংজৌ
 মাপা য়েংবগুম লুংশি লাইজ ঈচেলসু পান্দু চাংজৌ
 মাপালাং লুংশি ঈপাক্তা তিনজবা চিংডু খাংজীংনা
 কুবিসহু ।
 (কদেংনা পাউখুম গীবা ওমদনা মরু লুহুনা লৈবহু উবদা
 কদাং লুহুবদগী খোয়রুগা)

কদাং- কোয়ৌ মৈশা লাংবনা রাংবল মৈচাক ফওবদা ঈখৌ
 লাংলবা চেঞ্জানি । লুংশি লাইজ ঈহৌরকপা চেঞ্জা
 মাগী মশরুকওই খবোম থল্লা থকচবা চিংডু খাংজীংনা
 কুবিসহু । (কদাংগী রাহু তাবদা ইয়াওহুনা কদেংনা
 " পার্থো " কোয়গা কোল্লি । মহু উবদা তোমু খোইনু
 ইকায়হুনা মমায় ওনশিন্নৈ') ।

খোইমু—ঈখো লাংলবা চেক্রাও। তুংশি লাইজ ঈচেলবু
খোয়াংডি খোয়াংনগে খল্লবদি তুংশি লাইজ ঈহানদনা
তোকনি পায়মা স্বাখল ভৌবিয়ো।

কদেং— (ইকায়বা উংতুনা - হৈপাল মানা হৈরেকা তাউজিং
চবাং চুম্বিবা, লৈপাল মানা লৈরেকা শিঙেল লৈশাং
তম্বিবা চিংডু খাংজীনা কুবিসনু (কদেংগী স্বাবু তাবদা
তোমু হরাওতুনা খোইমুবু কোল্লি) ।

কদাং— শিঙেল লৈগী লৈনমবু মালং লুংশিং মানা লৈরাং
মগী মতেং-ওই, খোইমু কাদা তাক্রবা লৈরাং শাংকমদি
খঙজদা ককঙাউনবা খোইমুনা রাংদৌ লম্মুকুববু চিংডু
কনাসী খুজিমনা খোম্বুম কব্বগী নোংদমনা লৈবাং
শাংকম খঙগবা।

খোইমু - লৈহি কাদা মীহোকা চীংজাউ খোইমু লৈপাম্বও !
লৈরাং লৈখোং থিবনা খোইমু নখৌ ওইবনি। পায়মা
খুরৌ চেনবিগবু, খোইমু নকাদা লৈবাং শাংকম তাকচ-
রমগে। (তোমুনা শাউশিন্ননা কায়া শাশিন্নতুদা
খোইমুগী মকি পায়তুনা য়াংগৈ) লাইজিংলাকপগী
লৈকোন্না তোমশাংনবী লৈরাংনি। লৈরাং কোলোয়
মিংলেমা তোমু লাইজিং লেখী কোইদো। য়ুমথংনবা
ইচেম ইনেনদা প্যাউখংবিরকউ, পাখং লঙেঙ পাংজগে !
(তোমুনা ইকায়তুনা খোইমুবু চিংতুনা পুখি)

কদাং - চিংডু নোংদমখোল লাকলে, লৈরাং শাংকম খঙলে,
শিঙেল লৈখোং তন্নসি (হায়না কদেংগী মখুং পায়হুনা
চিংই)

কদেং - (চংখিবা . মায়কৈদা য়েংলগা) লাইজিং লাকপগী মমোম-
লোই নুনা কোলোয় মিংলেলা তোম্বু লাইজিং লেখী ।

কদাং - ইহে, অঙাও তুরৈ চল্লেদনা । (নোক্তুনা মতাওবু
কোল্লি)

অহুমশুবা উৎপা

লাইজিং লাকপগী মাজ্জোল

মতম্ব নুংখিল

(লাইজিং লাকপা লাইজিং লাকপী মজ্জোন্দা রারী শাই)

লাইজিং লাকপা - চহী কুমজা কয়া চুপ্পা চিংডু খুয়া খাদা
হৈনিং চামা লৈশিং চামা কংতুনা পারি ইমোম
পোকে নিজবা চিংডু মানা কুবিহুনা পারি শরা
জীবিস্বা ইমোম লাইজিং লেখী অসি কুমসি কুমজাগী
চিংডু থাংজীং হরাওবা মখোই কারদা কেগে অঙম্বা
কনাগী মপারি মোইরাং অখোঁবা কনাগী মমোমগা
লাহা পাহুলা চিংডু থাংজীং লাইমাঙদা জগোয়

খুৎথেক কংলগবা? কব্বিগুয়া ইমোম জগোয় খোংলৈ
অমা শোয়থিবদা লাইজিংলাকপা তাংজ মায়করবা
ইকায় চরৈনবনিদো। ওসি কোরো নোংদগী ইমোম
জগোয় তম্বিগে।

লাইজিংলাকপা - নিঙোললাকপা ময়ানয়াই কোরোশিংবুম খুদিংগী
খোয়নো মতাশিংগা লোয়ননা জগোই খুৎথেক
তম্বা চংলিবনি।

লাকপা - ওসি কোরো নোংদগী ইমোমগী জগোয় শাথেক
য়েংশিনগে। কেগে লৈবাক মীমাঙদা লাইজিংলাকপা
ঐ চোপকদে। ইমোম কৈদা খোঙশানখি।

লাকপা—কুমসি কুমজাগী ইবেম্বা অয়াং লৈমগী রালোং কবোক
পোকপতু কেগে খোইয়াংবম লৈকায়দা লৈরং মাপল
শেল্লগা খুত্বক খুনখাগী চমু নিঙোল কেগে ওাঙোই
পাখংশিংগা লোয়ননা রালোং, কবোক পোক্তনি মপুগী
সনা য়াং পাউজেল কংবদা ইমোম লাংলেনগা খোইনু
মপু মনাই অয়ুকী তরা চাকঙল চারুগা খোঙশানখি।
কোরো ঝাংলেন ঝায়রকলে, ইয়ানয়াইদা হল্পকগনি।

লাকপা - ইমোম হল্পকগা মমা নঙমা থেমছনা নৌছনা জগোয়
খুৎথেক খোঙখাং মিৎয়েং মায়েং কুয়া শুস্থিগদবনি।
কেগে লৈবাক মীমাঙদা ইমোম চোপকদে।

(তোমু খোইনু অনিনা ইয়াওনা চঙলকপা উবদা)
ইপাগী লাংলেন চরৈনু, ইমোম নখোয় হল্পকবা?

তোমু - ইপা ইবুডো। (ইমুংদা চঙগে ভৌই)

লাকপা - ডাইখো ইমোম ! লোইজা নিঙোললাকপনা জগোয়
খুংখেক তস্বিদি জগোয় খোঙলৈ খুংখেক শুনা
খঙলত্রা ?

তোমু - খঙজরে অপোকপা।

লাকপা - ওসিদি ইমোমগী জগোয় ইপা য়েংগে। চিংডু থাংজীং
লাইমাওদা কেগে লৈমরোল তরেং খোয়মা লেংমান্ববী
নতাশিংগা .লোয়ননা কেগে ফম্বাইবা কমদৌ নিংখৌ
হুমফুমরি ভিনবা নিংখৌ সনা . মাওদা মানা কৈদা
হেনগনি ঐনা কৈদা বাংকনি তাম্বুনা শাগদৌরিবা
জগোয়নিদৌ ইমোম। ওসিদি ইপাগী মাওদা জগোয়
শারো লাউ ইপা য়েংগে। (তোমু খোইনু ইকারত্বনা
ইন্নবা)

লাকপা ইমোম করিগী ইকায় চরৈনরি। অশোয় কোন্সায়
ইমানা তাকনি। ইরানলুংদা চঙত্বনা চরৈ ফিজোন
হোংলুরো। (তোমু খোইনু ইমুংদা চঙখিত্বনা মফি
মরোল শেংলগা জগোয় শাবা খোরকই)

লাকপা - ইমোম জগোয় শায়ো, ইপা হৌই লাউগে।

(তোমু খোইনু অনিনা জৈশে শক্লা শক্লা জগোয়
শাই)

তোমু—

চিংঙু থাজীং কোরেলাই
 খোয়ুম লাইও নোংদম্বা
 নিঙোল লাইবক চাউবীনা
 চিংঙু লাইমাঙ অসিদা
 জগোয় খুংথেক বচচা
 অয়োল অরাম ঙাকপিয়।
 নিঙোল ওইবী ঐখোয়না
 চিংঙু খুয়াদা নিজবা
 খোয়ুম নঙনা কুবিয়
 শিঙেল লৈচল লাংছনা
 হৈরাং হৈচল হেজুন।
 চিংঙু খুয়াদা কংচগে
 পলেম পছৌ অনিগী
 পুলি তোলোই নুংশাংবা
 নোংদম্বা নঙনা কুবিয়।
 (খুরুঙ্গা জগোই শাই)

লাকপা— হোই হোই শাগংসি শায়া শাগংসি। চিংঙু কোলোয়
 অহেনবা খোয়ুম মঙাল নাইববু শৈশকা ইপানা
 হোইবু লাউরগা শায়া শাগংসি। খোঙগা খুংকা
 চান্সি, মিলৈ নাই মাসি, শায়া শাগংসি।

মরিশুবা উৎপা

লম্বা

মর্তম - মুংখিল

৯৬

(কদং থাংজহনবা কদাং শেলুংবা রারী শাহনা লাকই)
কদং - পাথো ইবুঙো ! নিঙোলগী পায়মা মুংগী রাখলহু
মুংগাই লাইজ ঈচেলগুম ঈচেল কাংলমগজা খল্লবদা
রাখল লম্বুকুরকলে ।

কদাং - পাথো কদং অথোবা ! মাঙলমচংতা কদাং ঐনা
চিক্কায়নখিবা য়ারাহু অয়েগ্না ওইরয়ে । মুয়াগী চেংলো
শক্তমদি উরু, মুংশি মপাউদি ডাক, পায়মা মুংগী
অয়েগ্না য়ারাদি কংদ. উনবি পুক্রিং লাংতরুবমা
পাখং পোখাকম খঙলরোই । অচোবা লাইজ
ঈরেল ঈপাক্তা মালং মুংশিৎনা পুবা, হিরেনগুম
মুংশি মগী ঈপাক্তা পাখং উনবি হিরেনবু হিমায়
চুহা ওমজবরা ?

কদাং - পাথো ইবুঙো মুংশিবা ! চিক্কায়নখিবিবা য়ারাহু
অয়েগ্ননি । মুয়া মগী মুংশি রাখলনা উইরবা ধোন্নি
ওই পাখং উনবি হিরেনবু তংতনা হিরি চিংলকলে.
শামা পাক্সল 'খোক্তরে ।

কদাং নুংশি মাগী রাখলনা পায়মা খাস্বী মৈরায়নবদি নুংশি
 মাগী জ্বলবা য়ারা মপাউতনা নোংমদোল লাইজ
 লিক্রাণ্ডম নুংশি খাস্বী মৈমুংকদবনিনে পাথৌ। পাখংগী
 পায়মা নুংদা খাস্বী মৈথু খোক্তনা নুংশি খাস্বী ওম-
 চাকুবনদি কান্নরোই। নুঁরা মাগা মায়েকুনা চেফ্রা
 চাণ্ডম চিনদিয়া পোখ্বী চাণ্ডম চিল্লোকুনা নিঙোলগী
 অরেপ্পা য়ারা মপাউ তাবনা পাখং নথৌদাং ওইবিয়ু।
 নতেঙ পাংবা য়াবা রাংলেন্দা পাথৌ নতেঙ পাংজগে।

কদেং—পাথৌ য়ারা তাবদা কদেং পায়মা পেনজরে। নুঁরা
 মাগী মগাইদা খোঙশান্দুনা নুঁরা মাগা মায়েকুনা
 নুংশি রাখক তেমশিংনরুগে থিংলৌ নীংবা থুংনবা।

কদাং—মানি পাথৌ ইবুঙো! নৌজবী উরিনা অনকপা
 পামেলদা কায়দোংফম ওইবণ্ডম নুঁরা নাক্তা নরুবতদা
 পাখং নকা নরুঝনি। অছদি পাথৌসু নুঁরা মগাই
 তল্পা খোঙকাপ নাওরৈ থাংবিরো। ঐদি লমলেন
 সিদা লৈহৌরগে।

কদেং—লৈহৌবিরো পাথৌ! (হায়না অতোপ অতোপ্পা
 মায়কৈদা চৎনখি)

মাতাশুবা উৎপা

পুত্রি মপালগী লৈকোল

মতম—হুমিংদাংরাইরম

(তোনুনা অশাংপা লৈ অমা হেক্কা লৈহু য়েংহুনা
নুংগাইবা রাখন্দা ঈশৈ শকই)

পাম্মু কোলোয় নুংশিবা

নুংশি য়ারা নুংগোনবা

নুজা থম্বোয় হুখিবা

থংলেন কবম খাঙগনি।

মাঞ্জ নঙবু পাম্মুবা

পায়মা নুংগী লোয়ুয়া

নুংশি নঙবু মাঙদ থা

পাম্মু নতুং ইনজগেকো।

(কদেং লোনা ঈশৈ তাই। ঈশৈ লোইরগা চঙশিল্লক-
তুনা মায়োক্কাবদা তোন্ ইকায়বা উংলি)

কদেং—চিনবাস্থোংগী য়ারাদি পাখং পুন্নিং তাইজৈদো।

পায়মা নুংগী রাখলদি চিংঙু মানা খঙলিনি।

তোন্—চিনবাস্থোংগী য়ারাবুদি পায়মা নুংগী রাখলনা হেন-
জৈদো। চাকলিবা খাস্থী মৈবু চরৈ য়িনা কুণুনা
থস্বা য়াবরা?

১

কদেং—নমু তাইবং খোঙচৎপু তাইবং কনানা খঙগনি। রাগনি
খঙনা নুংশিকুবা নুংশিকুবনা পামমুবা। তাবু নুংদা
খম্বা শেংলোইদবা চবৈনা-শেং শেংকদবা চরৈনদি
থুপচামহুনা খম্বা নুংশি পায়মা রাখলনি থুপচামহুনা
খম্বিগনুকো।

তোমু—লমলেন তোরবুং লমজাউদা চাকপা খাম্বী মৈদি খাম্বী
মৈবি উজ্জবসু শেম্বি তাজোইনা তোরবুং খাম্বী মৈহোবে
মখঙি। নিঙোল পায়মা নুংদা চাকপা নুংশি খাম্বী
মৈচাক্তি খলেন কনানা খঙবিগদগে?

কদেং—খোংনা নোঁবা লুৱাগী লৈয়েংনি মতাংম রাৱা চিঙোয়-
নবিগনুদা।

তোমু—তাংজা লিনতনা মরৈ অনি লোঙবনি, চীংগী লাইজ
ঈচেলতনবু ঈচেল কাংনা চেমবনি।

কদেং—কোরৌ ঝোংখোং কল্লগা মালেম শম্মা চুগনি করুয়া
লেপ্পা ওমগনি।

তোমু—কোরৌ নোংমদোল খক্তা খোংলিব নোংনা মালেম
লৈদা তারুগা কল্লি কন্দে খঙবিগদবা লৈরেদনা।

কদেং—কোরৌ নোংমদোল খক্তগী তারকপা নোংনা মালেম
শম্মা খিকল্লবদা লেমলৈ ঈনৌ পাছা ওম। লাইজ
ঈকারকপা লমলেন লানুং ওম্বা শোইদা লেমলৈ লুজাউ
থুম্মহুনা লুগী পনখোং খান্না লিংসি লিংঙমদা।

কদেং লুী পনবাল লান্না চোংসি চোংঙমৎ লেমসৈ ঙানা
 চোংবঙম লুংশি পম্বুংকম যৌত্রিঙে কায়না মৈশা
 লাংছনা কেগে রাথোকপু ওইবগজা খনজৈদো।

স্তোনু - তুলমচংকী যারাদি চিংঙুনা কবি ত্ত্বিবগবা ? নুংবাং
 পায়মা নুংদা রাংলেন . খুদিংগী খনজবদি চিংঙু
 লাঠিথোং খুদিংদা হৈরাং লৈবাং কংমিন্না লৈপুল
 খয়োম শেম্বা চিংঙু খুয়াদা নিজবা নুংরা শিহ্না
 ওইজগে।

কদেং - লৈপুল খয়োম শেম্বা লৈবাং লৈচল থিবছ পাং
 শিহ্না ওইজগে। লুমছনা তারয়া থে ইহ্ন থোংলগা
 থুল্লং লৈশক্তা ঙৈশে শব্বকই)

হৈয়েল লোংসা লাংথাকপা

মরিংগী লৌদা লাংকাইবা

নিঙোলনা থাকপা লাংদা

হা খংলেন থুরুবোইদো লোংস্থ্য।

(কদেং তোমু অনিনা ইকায়নছনা য়েংনৈ : তোমুনা
 থোইম্বু খামগে হোংনৈ, খায়া ওমদে।)

ভক্তকণ্ঠ বা উৎপা

লক্ষী

স্বতন্ত্র - অক্ষুণ্ণ

‘অন্তর অথো ময়াম কংলা কাবা চংলি । তোলোমখোয়া
ওকম্বলাকপা অনিসু স্বারী শাহুমা চংলি -
তোলোমখোয়া—স্বায়া অঙহা । কেগে মোইরাং লৈবাকসে অরা
তুরৈ চলকপা চহী কুমজা অহম গুরকে ।
ওকম্বলাকপা—মানি শানো তোলোমখোয়া । কেগে মোইরাং
লৈবাকসি লায়র অনং পানবা স্বাগদোরে । চহী
কুমজা অহম চুপা কুমখি কুমগাংবনা খালৈ লবুজা
কোনানা নাহোতম লোইমোম কো চয়োং চুমখিজো ।
লোজাক শোইমিং মাপলসু লেমলৈ ডাশক উখিজো ।
পুথি খোংবান তু-খোং পুয়া মালেম লৈক্রক চংলকলে ।
তোলোম - কেগে মোইরাং লৈবাকী অরা তুরৈ চনবা অনং
ইরৈ লাংবসি কোকুবা ওয়াং কোরো মোংলেন্দগী
চিংডু ঞাংজীং খুয়াদা হৈরাং লৈরাং কংতুনা চকপা
লমলাং মাইবী খোমলেন, মঙজং তানবীনা শরিক
চোমজাউ ঞাগোন্না চিংডু মপাউ হংজবা ওসি কোরো
নোংদি কংলা লোইশঙদা চিংডু লাইপাউ পুরকগনি ।
ওকসু—চিংডু লাইপাউ তারপা খোমুম শিস্বা ইমসি কেগে
লৈবাক্সা লেপনত্রবনি । কেগে লৈচাউনবা মোইরাং
ঝাংহোং চাকহোংনবগীদমজা চিংডু শিস্বা কায়করোই ।

তোলোম—মানি রায়া অঙম্বা! কেগে লৈবাকী অঙম অর্থো
কম্মাইবা ঐথোয় পুয়মক্ক চিংঙু শিহ্নাবু লুরেন কোক্কো
খোংগদবনি।

ওকম্বু—অঙম্বশিংম্বু কংলা ধোংগাম্বথে কোরোম্বু রাংলকলে,
খোংহাই থুনা কংলা পাংলসি।

তোলো—কগনি রায়া, খোঙদোইরসি। (চংমিন্নিখি)

তরেংগুবা উৎপা

কংলা

মতম—মুংখিল

(লোইশও মচাশিংনা ধোংল তৌরগা নিংখো তাংবন্দা
কম্মী। নোংখোনবা তোলোমখোয়া ওকম্বুলাকপা কদাং
শেলুংবা অঙম্বা ময়ামম্ব মাগী মাগী কমকমদা কমত্বনা লৈ।)

নিংখো—কেগে অর্থোবা মোইরাং কম্মাইবা পুয়মকম্ব তিলে।
ওসি মোংগী কংলা রায়েনদি চিংঙু লাইপাউ তাবনা
হানবা তারেদো অঙম্বশা!

ওকম্বুলাকপা—ইনিংখো! (মতমসিদা কদেং খাংজহনবা চঙলক্কনা
নিংখো খুরুম্বী)

কদেং—ঐবু লোইবা লৈমাবা ননাইবু লোইবা ইনিংখো ডাঙোই
লৈবাক মপুরেল! চিংঙু খাংজীং কোয়রেললাই খোয়ুম

কদেং—লাইনিংথো শিদবা চিংঙু লাইপাউবু অমাইহজবনা সনা
নাক্তা পুরক্কগনি ইনিংথো!

নিংথো—ইদাইরেম নফম লাংদা ফম্মু। (কদেং মফমদা ফম্মী)
ওরাং কোরো নোংদগী লৈবাকী অমাইবীনা খাবীশিংদা
চল অমাই লামুম যাতানা চিংঙু লাইপাউ হংজবা
অমাইহজবনা 'খোমুম লাইপাউ পুরক্কগনি। কেগে
অথোবা মো.রাং অঙম্বা নখোয় পৃথুমকুা চিংঙু
মানা পীবিরকপা শিহ্নাবু শমু মায়ওন্নগে পায়মা হুংদা
খল্লোইদবনি।

কদেং—লিক্লাই ইবুঙো ইনিংথো। নদাইবেম কদেংনা চরৈ
ওক্তা য়েং খুকউ লৈদা তাংদুনা চিংঙু লাইপাউবু
ঙাইজরি। লৈবাক নিংথোগী য়াইফনবা বেগে লৈ-
চাউনবা মোইরাং ওহোং চাকহোংনবগীদমক কদেং
য়াইবী পাম্মুদনা ইনিংথোগী য়াথংবু চরৈ কিগাও
খানা য়াজগে।

নিংথো—ইদাইরেম অথোব. য়ান্না নপাউ তাবদি পায়মা খৈনা
পেল্লে অঙম্বা। নখোর খায় নপায়াং চোথে চীংশাং
চীংরাংমা লাইনা লোই চনবনি। লৈবাকী মকোক
ওইরিবা অঙম্বশিংনা লৈবাকী অরা অনা উজ্জবদা
লায়র অনং মশক খঙলজুবদা চৈয়াক য়ায়েল কায়-
রকইদো। লৈবাকী অক-কক্ত পুয়মক অঙম্বশিংগী শমু
নখুবাক্তা লৈরিবনি।

কদাং - লিঙাই ডাঙাই ইনিংথৌ ! কেগে মোইরাং লৈবাকী
ফম্মাইবা ঐখোয় পুম্মক্লা ইনিংথৌগী শিন্হাবু লুরেন
কোক্তা থোংজগনি ইনিংথৌ ।

(মতমসিদা অমাইহজ্বা চঙলকই, ময়াম হৌগেলি)

অমাইহজ্বা - কেগে ডাঙাই পুরিংলাই ! নদাইরেম অমাই-
হজ্বনা চিংডু লাউপাউ লুরেন কোক্তা থোংনা পুজ-
বলিয়ে ইনিংথৌ ।

নিংথৌ - চিংডু মাগী মপাউখোল ইবধৌ থাংজীংগী ময়াং
কোবৌ নোংদা কাফদে, মালেম লৈদম্ভ তাকদে, নিংথৌ
ঐনা চরৈ উক্তা য়েং খুকউ লৈদা তা চরৈ ফিগাউ
শানা খোবুম মপাউ গাইজরি । (নিংথৌ খুরু খুদক
কুন্হনা লৈ)

অমাইহজ্বা - চিংডু থাংজীং কোরেল্লাই মোইরাং লাংবুম অরিবা
পালোই তাবা লাইনিংথৌ শিদবা নবুধৌগী চিংডু
লাইপাউদি শারম চামা গারম চামা, হৈশক চামা
লৈশক চামা চামা চামনা খুজিং ওইনা কংলবদি
কেগে লৈচাউ খুনজাউহনগে মোইরাং গাহোং চাক-
হোংহনগে লৈবাক ময়া তপহনগে নিংথৌ পুলি নুংগাং-
হনগে । ওসি কোরৌ নোংদগী লোইদাম খাবুম লান্দনা
চিংডু শিন্হা পাংথোকচৌ খোবুম মানা কুবিরক্লে ইনিং-
থৌ । (নিংথৌগী মমাওদা খারিবা ফি অঙৌবগী মথক্তা
অমাইবা পুরকপা লৈ অহ থম্মী, ময়াম খুরুম্মী ।

(অমাইহুজবা খোকখি, ময়াম মফম মফমদা ফম্মখি ।

নিংথৌ তাংবন্দা ফম্মগা মরু লুজুনা লৈখি)

কদেং— লিক্লাই ইবুঙে ইনিংথৌ ! তাংজ মায়রুকা চিনবান
খেগুম লাংশিনবিববু

নিংথৌ—ইয়ুম কেগে মোইরাং লৈবাকী অরা তুরৈ চনববু
কোকুবা শারম চামা ডাবম চামা খিগদবা শিন্হাবু
কেগে অঙম্বা মোইরাং অথৌবা কনাগী মফমদা সীগদগে
খল্লুদা পায়মা লংলা লংজিন্ন পুনথে ।

বদেং—ঐবু লোইবা লৈমাবা ননাইবু লোইবা ইনিংথৌ
য়োল্লবদা কনবিয়ু লাল্লবদা ডাকশিয়ু । নদাইরেম কদেংনা
ইতিক ইপা চায় খন্দুনা লিক্লাই সনা মাঙদা চোং-
থোকচবা নংচদে । কেগে লৈবাকী অরা তুরৈ ইরৈ
চনদনবা মোইরাং ডাহোং চাকহোংনবা চিংডু থাংজীংগী
শরেল চন্নবা যাওরৌ শারম চামা খিবা অসিতদি
পাংদ্রবা নদাইরেম কদেং ঐগী ইথৌদাং ওইজরগে,
লিক্লাই যাথং সীনবিয়ু । চিংডু থাংজীং থাগোন্না
মোইরাং ঐখোয়গী উনুংলেন্ লমলেন তোরবুং লম-
জাউদগী যাওরৌ শারম চামা ফারগা চিংডু খুয়াদা
যাওরৌ শাচারোক কংচগে উনবি পুন্নিং লেপচরে ।
চিংডু থাংজীং পল্লপনা শরি পন্দোল লোমজরি
যাওরৌ শারম চামা শুনা চিংডু খুয়াদা কংপা ওমদ্রবদি

কদং - অংরাংপা যাওরো শাহং শিন্দুনা কদং যাইবী থাজগে
শরিসো চিংডু থাংজীংনা পলেপনবিসমু ।

নিংথো—মুংডাউদা অঙয়া রারা নপাউ তাবদি । কো'রো
মৈশা লাংলবা লৈরাংনা নোংমদোল লাইজ ফংবদা
শিঙেল লৈনা তেখংপঙম উনবি পুক্রিং থোংলে ।
ঐমন্তনা সনা ঈ অশেওবা ওইব্বদি শমু নমায় পাকচরো,
নিংথো ঐনা শিন্ধা নীব্বনি । ঐনা ইল্লিবা শেদ্বি
কত্রং মুগানা শাবা নিংথো'কি অসি ফংজবগা লোয়ননা
উসিদগী কেগে শাকংহনবা ফমথোল কাজরে' অর্থোবা ।
(নিংথো'না মনঙ্গন্দা ইল্লিবা ফিহ লোথোক্কা কদেংদা
কুপি, কদং খুরু খুদক কুন্দুনা যাই)

ওকসুলাকপা - ইনিংথো'না চানবিরে চিংডু থাংজীংনসু কুবিবসমু
পান্নি !

কদাং - ইনিংথো ইবুঙো ! পাথো শাকংহনবনা যাওরো শারম
চামা শাকাবা থোদাং নিথ্রে । চিংডু থাংজীং খুয়াদা
কংনবা লমলেন লোক্কা ঈশা মাপল পাংনৈত্হনা
চিংডু ওারম চামা ফাবা নদাইরেগী ইশক্ক ওইজব্বগে ।
নদাইরেমম্মা চরৈ ওক্তা য়েং খুকউ লৈদা তানা লিক্কাই
য়াথং ওাইজব্বি । (মকোক নোনজৈ)

নিংথো - মুংডাউদা ইদাইরেম কদাং শেলুংরা । নথোয়গুয়া
ফম্মাইবনা নিংথো ঐগী নাক্তা লৈরিঙো হাওকপ
চীংশাং কনানা খেল্লে চাইরেন কনানা কেগে মোইরাং

নিংথো—লৈবাকপু লাকচা খুছম চল্লগনি। অঙম্বা নখোয়গী
নপাল্লা নিংথো ঐনা পানবনি। লেমলৈ ডাবন চামা
ফাবা শিন্ধা অথোবা নখুংতা শিন্নরবনি।

কদং—চঠৈ ফিগাউ শানা লিক্লাই শিন্ধা লোঁজৈরে ইনিংথো।
নিংথো—মতিক মাপা চাদে পায়মা নুংদা বারোঁগনু। নিংথো
ঐনা কংলা অকা অকুমদা লৈতেং লিকথাং ওঠরিবা
লিক্লাং পরে অসিগা লোয়ননা ডারুংহনবা ফমথোলসু
ফংজরো অথোবা। (কদাং শেলুংবা নিংথো খুবম্মী)

নিংথো - হোজিল্লি অথোবা অনিমক ! নরানয়াইদা কুমছনা
অব্বা পোখাজরুরো। হয়েং কোরোঁ নোঙ্গাশোই লোয়া
তমলোন অঙনবদগী নঙগী নঙগী শিন্ধা পাংথোকউকো
(কদেং কদাং অনি নিংথো খুরুম্মগা থোকখি)
কেগে ফল্লাইদা পুয়মক ! ওসি কোরোঁ নোংদি কংলা
বায়েল চংথরগনুসি অসিরাইদা লোইশিল্লিসি।
(অঙম্বাশিংনা উনিংথো হায়না খুরুম্মী)

তরেংম্বা উৎপা

লম্বী মতথ - লুমিৎদাংবাইরম

(কদে কদাং বারী শাহুনা লাকই)

কদাং - পাথোঁ ইবুঙো ! হয়েং কোরোঁ নোঙ্গাশোই লোয়া
তমলোন অঙনবদা তরা চাকঙল চারগা পাথোঁদি

কদাং - লমলেন তোরবুং লমজাউদা চিংঙু শারম চামা থিবা
খোঙ্‌শাল্লগনি। ওসি কোরো নোংসিদা বশানো
নাক্তা খোঙদোইহ্লল লুংশি য়ারা পুকমেন পাওমেন্নবনা
চুমগজনে পার্থো।

কদেং - মছনা চুমগজা খনজৈদো পার্থো ইবুঙো! পাখং ইরান
য়োরবদি চঠৈ ফিজোল হোংলিঙে কোরো শিংখোং
রায়খিনি। মুরা নাক্তা খোঙদোইহ্লল চিংঙু শারম
শাখিবগী য়ারা ইপাউ তমলুরগে।

কদাং হয়েং কোরো নোঙ্গাশোই পার্থো উন্নগনি উন্নরোই
খঙদেদো। ওসি কোরো নোংসিদা পার্থো নফমদা
য়ারা খরদং চিঙ্গোয়নজরমগে।

কদেং - চিংনা পঠৈ লৈতনা চিঙ্গোয়বিসি পার্থো ইবুঙো!

কদাং - লোক্তাক ঈশা মাপল পাংনৈছনা লেমলৈ ঙারম চামা
ফাবা হাল্লবদি লমলেন তোরবুং লমজাউদা চিংঙু
শারম ফাবদা পার্থো নতেঙ পাংজরগে।

কদেং - পার্থো ইবুঙো, য়ারা মপাউ তাবদা পায়মা খৈনা পেলে
চাল্লবা। চিংঙু শারম শুনা ফাবা হাল্লবসু পার্থো
নতেঙ পাংববা লমলেন লোক্তাক পাংজরকে।

কদাং - অহুদি পার্থো লৈবিহৌরো, খোঙ্‌হাই খজিক হাল্লগে।

কদেং - ফগনি পার্থো, খোঙদোইবিরিসি। (মখোয় অনি
কোন্নরগা চংনখি)

মাপলপুৰাঃ উৎপা

পুষ্টি মপাল

মতম--তুমিৎদাংবাইরম

(তোমু রাখল তৌনা লৈ নাটোম শেখী, ময়ক নরক্তা
লাকপরা য়েংই। খোইমু লোয়া খোরকপা অরাপদা
লাকপরা য়েংলপা লাকপা উত্ৰবদা মথরাই বাবা
শাশিগুহম. তোমুগী মাতা চওশিগুই।)

খোইমু - লৈরাং নাইতোম শাখচখী শিঙেল লৈশক হেদবী মুশি
লৈমম. চেলাবী লৈরাংলৈ খোয়ুম. নঙগী মোদমখোলনা
খাঙু মতা শিঙেল লৈচু ওলহলে বাবিদা ঐদি শরিসো।

তোমু - চীংগী খুহু খোংজোম্বী, কুমগী হডোই মিংকুংগী !
নঙনা য়াৰা চিঙ্গোয়লবা শাববু।

খোইমু - (৫ বা ৬তুন।) হাইমা ওকটবৈদা, পায়মা রাখল কংমন-
খিঙে। পায়মা মুংদা মঙল মঙল খনজহনা চিঙ্গোয়-
মজবনে।

তোমু - পায়মা য়াৰা করি লৈহুনা চিঙ্গোয়নবিবনো ? পায়মা
লিনদাং শাংবী বহাকপু।

খোইমু - তাইমং মালংপান. অসে য়েংবা হৈরবদি পায়মা
মুংওনবনে। পাহৌ ইংখোলদা. ওংজকী শিঙেল লৈরাং
খিবিবল, খোইমু মাবু তাইইজদেগী. পাংহাই কাদা
শাংলবী মথংলেন কোলোয় ভমজবী শিঙেল খরিকথা

থোইনু - লৈবানু* খাজ মিরেল গাইজেন্দো। ময়ু তাইবং
কনাগী অগাম মাগীদমত্তা উনবি পুঙ্কিং খোরবান্দবা
য়াঙবগে ? নিঙোল নতো উবদা উনবি পুঙ্কিং
খোরবান্দা টিদোম চিঙ্গোয়নজবনে ?

তোমু - য়েউনেসে চিহিবীসে। মালং ইচিক খেম খঙ্গোল
হকচিক লাংজরগা অপাম কনাগী রাখলদা পায়মা
নুংউনথবগেনে ?

থোইনু - হাইমা কিজরদা শ্বিসো। ঐমা অপাম কনাবু
ডাইবনি চিঙ্গোয়নথবগে ? পায়মা নুংদা নুংশি য়াঝা
থুপচান্নবদি নিঙোল নদোম লংলা লংজিস চিংখোকচরে

তোমু - মচিল চিমবান্নাং অসে নোইনি কষোক পোকপছু
মঙাইয়ে। ঐনা কনাগীদমত্তা পায়মা য়াঝা থপ-
চান্নথবগে ?

থোইনু উন-শিন্না মিৎলাওবী চাদ-শিন্না চখোমজাউ পাউ-
রোনবা য়াঝা লৈবনে ইবেম্মা !

তোমু - হাইমা ওকচয়েদকো শ্বিসো ঐদি। মালং ইচিক
খেমনি চিঙ্গোয়নববু মীমন্না য়াঝায়া ?

থোইনু - মালং ইচিক খেমন্না নিঙোল পায়মা নুংগী অঝা মৈচাক
কোকলোইয়ে। পাম্মু চেংলো খাজনা নুংশি মিরেল
তারবত্তা নিঙোল পায়মা ডানগনি, অঝা মৈচাক
কোকনি।

তোমু—হাইমা করিনোনে-পায়মা পিবুক কত্তবীশিবো!

(য়েংখোকউবদা অরান্দা কদেং লাকপা উবদা)

খোইমু - তরা চাকঙল চারুগা কেগে কংলা খোঁগাখিবা কোরৌ
নারল রাইয়কলে। নোংমদোল খাজনা কোরৌ থক্তা
ডানবগুম খিংলৌ নিংজবা খাজমু খোরক্কাগনিয়ৈ।

তোমু—খোইমু! নঙনা চিঙ্গোয়নবমু চিঙ্গোয়নবনি। পলেম
পহৌ অনিগী নুংশি রাখল ঈরেন্দা তাউসিঙৈ অরা
ঈথক উরমদে। পাম্মু মাগী নুংশি রাখল ঈরেন্দা
নিঙোল ইদোম তাউজবমু ওমদ পাম্মু চাংজৌ মাপা
থুওমদ নুংশি লাইজ ঈরাক্কাহনা তোক্কাগদা খঙজেন্দা
খোইমু। (কদেং চঙলক্কাগা লুমহুনা তাই)

খোইমু - নিঙোল করিগী পায়মা খোররাংবগেৎ শমু পাজল
শোনবী মুজানা নুংশি ঈপাক তমজবা পাম্মু চাংজৌ
মাপা থুওদনা ঈরাক্কাহনগে খনগদবা বেংগে মোইরাং
লৈবাক্তা তমব কনা লৈরমগদগে?

কদেং—(খোরক্কাহনা) অচুয়া সারানি খোইমু! (তোমু
ইকারহুনা মরু লুকথে) তমব ওইনা পোক্কাগা শমু
পাজল শোনবী মুজাবু নুংশি লাইজ ঈরাক্কাহনগদবা
কেগে নিংখৌ মদাইয়েম কদেং খাংজহনবা লৈসিঙৈদা
কনাগীমু মত্তিক ওইদে।

খোইমু—অচুয়া সারানি অঙুয়া! কেগে নিংখৌ মদাইয়েম
অঙুহনা লৈবিরিঙৈ নুংশি ঈরাক্কাহনবা ওমোইদো।

থোইনু—অঙম্বা মহাক্সা মুংশি ঈরাঙ্কহনহনগে থল্লবদি কেগে কনা-
নদি কনবিগনি। (তোমু থোইনু অনি লোম্বা ইঙ্গিং
তোঁনছনা জুংঙাইনৈ)

কদেং—(উজ্জনা) মুংশি লাইজ ঈরাঙ্কহনগদৌরিবা অঙম্বদুবু
কনানোনে থোইনু।

থোইনু—অঙম্বা কোলোয় তাকদবদি থোইনু ঐ নত্তেয়ে।

কদেং—(উজ্জনা) অহুদি কনানো ?

(তোমুমা নোকমি নোকমি তৌরগা থোইনুদা হায়-
দোকনু লোম্বা ইঙ্গিং তৌই। থোইনুদা কদেংদা অমুক
য়েং তোমুদা অমুক য়েংল্লগা “তু” হায়না তোমুদা
খুদোম্বী থিল্লগা চেনথি। তোমু ইকায়ছনা চংকে
তোঁবদা কদেংনা থংলি।)

কদেং—অঙম্বা কোলোয় তাকপা ঝাংলেন ওইজিবনে শানৌ ?

তোমু—অঙম্বা পায়মা থুপচান্না নিঙোল য়ারা লোনজাননা
চিঙ্গোয়নবিষবু নিঙোল পায়মা ছুংদা থাজবিদবরা ?
পাখং পায়মা ছুংদা য়াংদৌ লয়কাংবগুম্ব নিঙোলম্ব
কাংলমগনি খনবিবরনে মুংশিবা। লাইবকচাউবী
মনাওরু মুংশি লাইজ ঈরাঙ্কহনগদবা কেগে মোইরাং
লৈবাক্সা পাম্বু মহাক নত্তনা অঙম্বা কনা লৈবগে ?

কদেং—ইশানৌ ইনেম্বচা মুংশিরা ! করি পায়মা রাখলনো
নিঙোল পিবুক ছুংদা পাখং ঐবু থাজবিদবরা ?

তোমু - পাম্মু যারা তাবদি নিঙোল পায়মা খোয়দাজৈ।

নুংশি শাজৎ উরগা মুরা থম্মুং নুংবংডি।

কদেং - লৈকায় ইখিন তাবনা উনবি পুক্রিং ওনবরা ? কেগে

কৌসুখোল তারগা মুরাগী শমু থুবাক কুয়োনবু ছবরা ?

তোমু - মাজ নঙবু লোয়ুয়া নুংশি নঙবু কাউববৎ ? কাইরেন

থাগী থানিন্দা কুমাবগী মবানয়াই নুংশি শরি পন্দোন

লোম চিংঙু লাইথোং খুদিংদা হৈরাং লৈরাং কংমিন্না

লৈপুল খয়োম শেম্ববা চিংঙু খুয়াদা নিজবা থংলেন

কাউগে খন্দুনা পাখং খোঙলৈ তল্পরা ?

কদেং - শানৌ করি যারানোদা। ওসি কোরৌ নোংদা পাখং

খোঙলৈ তল্পদি চিংঙু লাইপাউ কোঙা থোং মপু

য়াথং নমদা পো লৈবাক শিন্হা তুংইলগে পায়মা নুংদা

খনজরে। শানৌ নঙগী নমদা করিয়া যোইদম

পাউদম্মরসিগে।

তোইমু - পাম্মু যারা তাবদি নিঙোল পায়মা ওয়াং তশোইবে,

উনবি পুক্রিং লাংতরুরে। নিঙোল পায়মা, থাখী

মৈহৌবা করিয়া যারা পাউদম্মবিগদৌরিবনো ?

কদেং - নিংখৌ পলনা ঝাংবনা লৈবাক রানা লুবনা কোরৌ

শিংবুম খয়দং লমলেন তোরবুং লমজাউদা চিংঙু

শারম চামবু ঝাইরা শাকারুনবা হং কোরৌ নোজ-

শোই লোইরা তমলোন অঙনবদা পাখং খোঙদোই

ছনগদৌরি।

তোমু - পাম্মু যার ১ তাবদি নিঙোল পায়মা অরা খুরৌ
চেঙ্গিদা ।

কদেং - করিগী পায়মা খুরৌ চেনবগে চিংঙু লাইনীং চেংলম্মু ।
চিংঙু থাংজীংনা কুবিছনা যাওরৌ শারম চামবু কাঙ্গগা
ইমুম ক়েগে মোইরাংদা স্বাইরা তম্মা হল্পক্কে শানৌ
স্বারমগল্পকো ।

তোমু - নিংখৌ যাংনা কনখিবনা লৈবাক রানা লুখিবনা
নিঙোলনা থিংজবা ইতিক ওইজে । পাম্মু নঙগী-
দমক্তা চিংঙু থাংজীং লাইবু চেংনা থাগোয়জরমগে ।
যাওরৌ শারম চামবু খোঙলৌ পল্লৌ লৈতনা শাকা
স্বাঙম তম্মা চিংঙু মানা কুবিসম্মু । চিংঙু শারম
গুয়গা ননাওগী যাওরৌ শজি অমতংদি তস্বিরকউ ।
পাম্মু নঙনা তস্বিরকপা মুংশি মেলোন খুদোল যাওরৌ
শজি মাবু নিঙোল নম্মা উয়েং শঙদা পুয়গা মাজ্জ
চেংলৌ য়েংবগুম শজি মাবু য়েংজগে ।

কদেং - নিঙোল য়ারা তুইম্মা পোংতপ যাওরৌ শজি কাউ-
জরোই । নিঙোল পায়মা খোয়দাৰা যাওরৌ শজি
কাংবা চিংঙু মানা কুবিসম্মু ।

তোমু - ওসি কোরৌ নোংদা মুংশি নঙগী নাল্লদা খোয়নৌ
ইতা শল্পবী শিঙেল লৈরাং নাচোম্মু খেংচগেকো
ননাওনা । হুজা ওইবী মপোক্তা পাম্মু খোঙলৌই

তোমু—রাজবসু শিঙেল নাচোম অসিনা হুজা ইহুশিনা
 পাম্মু নতুং ইনজগেকো। মাজ্জ নহাক্কা শিঙেল নাচোম
 উরগা ননাও য়াওরি খনবিয়ু। শিঙেল লৈচু ওন্দবা
 লৈরাং লৈমল চন্দবা চিংঙু ঞাংজীংনা কুবিসলু।
 করিগুয়া শিঙেল লৈচু ওন্দবা লৈরাং লৈমল চলবদি
 অরা তুরৈ চল্ল, অনং ইরৈ লাংলে পাম্মু নডবু
 কোজবনি কাউবিগলুকো লুংশিবা ॥ (তোমুনা কদেংগী
 নাপ্পদা নাচোম খেংলি, মখোয় অনি লুংশিনা য়েংনৈ)

তরাশুবা উংপা

লাইজিংলাকপী—মাজ্জেল

(লাইজিংলাকপী মাজ্জোন্দা হজ্জৎ হুন্দা চংতুনা হাখল)

তোই, লাইজিংলাকপী ইমুদগী ধোরকপা উবদা

লাকপী—লাইজিংলাকপী! ইমোমগী উনবি পুক্রিং খঙলত্রা?

লিক্কাই লিক্কাং ওইবা ইমোম্কা য়ানিংলত্রা?

লাকপী—ইমোমগী য়াভা মপাউ অসিবু ॥ (হা মখা তাদবা)

লাকপী—চিংল পরৈনদনা ইমোমগী মপাউ তম্মু।

লাকপী—লিক্কাই লিক্কাং ওইক্কায়া অঙং অউম তম খাজ

লাকপী—ইনীং তল্পগে চিঙ্গোয়নকুব্ব চিঙ্গোয় য়ারা পাউ-
খুমলৎক। মমা ঐনা অরেন্না খঙগে ইমোমগী পুক্রিং
তকলুবদি য়ারা মপাউ খুমদনা হিরা হিরা কপতুনা
নিঙোল কাদা চঙখি। ইমোম মতো উয়গা পায়মা
খোয়য়াং লিলাংগি। পন্তো ওইবা নহাক্কা ইমোম
মবুক কাষিয়ু।

লাকপা—লাইজিংলাকপী! ইমোমগী উনবি পুক্রিং খঙলে।
ইমোম্না পায়মা খোয়দাদে খঙনা খঙনা উন্নি ইমোমনি
খন্দুনা বহুয়া খাজ ইনীং তল্পসিগে। ইমোম পুক্রিং
খুমদনা খাঙু খক্কা পুন্নি লোমখিবা খোক্কাবদি পলেম
পন্তো ওইবা ঐখোয়না ভাইবং মাংলং পানসিদা করন্না
মমু পুন্নি লেনগনি। লাইজিংলাকপী ইমোম মশানা
য়াত্রবদি মপা ঐনা নমজাননা খাজবা ওন্মোইদৌরি।

লাকপী—উনবি পুক্রিং তয়াং তশোইবিগনু। পলেম পন্তো
ওইবা ঐখোয়না ইমোমগী য়াইকনবা নুংঙাই ময়াং
কায়নবা খোশিনবনি। পলেম মমু ঐগী য়ারা খঙই-
ত্রবনু অঙঙগী য়ারাদি ইল্লকপনু য়াইর্ অমুক্তদি
চিঙ্গোয়নত্খনা ময়েংবিয়ু।

লাকপা—মপা ঐগী য়ারা তাবদা হেদোই হেনাউ কাংবাди
ওন্মদ ইমোম্না অরা খাষী মৈম্বালাং পামদবনা অপাম্বা
নুংঙাইতবনা নুংদা কুম কপা কপা য়াজোইখিবত্

লাকপা - মপা ঐনা করয়া য়েতুনা লৈহৌগনি । ইমোম মদোম
পোকলীনি ঝিংলৌ নীংবা থুংজরসমু চিংগু নোংদম-
খোল য়েংলসি । ইমোমগী অয়েল্লা য়ারা মপাউবু
লিক্লাই থুয়াদা হুংলুরগে ।

(মতমসিদা ওকসুলাকপা তোলোমখোয়া চঙলকই)
য়ায়া ওকসুলাকপা শানৌ তোলোমখোয়া খোঙদোই
ছনবিরকলিভা ? (লাইজিংলাকপীনা কিদা থাই,
মখোয় অনি কমই)

ওকসু—লাইজিংলাকপা অঙখা ! নমোম পুন্নিং খঙলভা, লিক্লাই
লিকথাং ওইবা নমোম য়ারভা ?

লাকপা - ইমোমগী উনবি পুন্নিং হংলুবদি ঝিংলৌ নীংবা কায়থ্রে ।
লিক্লাই লিকথাং ওইনবা ইমোমবু খাজ ইনীং ভয়া
ঙম্মোইদৌরিনে অঙখা ।

তোলোম—করি য়ারানৌ য়ায়া লাইজিংলাকপা অঙখা ! অঙখা
নমোনবু খাজ ননীংতম য়োনজ নখা ভমবদা কেগে
কনানা ঝিংলগনি । অহুগীসু মথক্তা চিংগু লাইপাউ
ভুংইল্লা কেগে লৈবাক লৈচাউনবা নমোমবু লিক্লাই
লিকথাং, ওইনবা কেগে লৈবাক চিলোয়নবনিনা
অঙখা । পায়মা য়াখল তৌবিয়ু, মপু লিকথাং ওইনবা
য়াদে ।

লাকপা - শানৌ তোলোমখোয়া ! অমত্তা পোকলী ইমোমনি
পায়মা য়াদা খন্সুনা ইমোমবু খাজ ইনীং কুমথরোই ।

লাকপা—ইমোমগী ঝিলো নীংবা থুংজবসমু শরি পন্দোল
লোমথে। কেগে লৈবাক লৈচাউনবা ইমোমবু লিক্লাই
লিকথাং ওইনবা যাদে চিঙ্গোয়নবিগনু অঙহা।

তোলোম—য়াহা লাইজিংলাকপা! কেগে মোইয়াং লৈবাক্তা
চমু নিঙোল রাংতেদো! কেগে লৈমরোল তয়েং
চেংলো হেন্না নীংখিবী শাংলিনা অঙহা। চিংঙু থাংজীং
মপাউখোল লাইজিং পুনসিবা ইনিংথোংগা কোলোয়
মিংমাম্ববী চমু নিঙোলবু থিরগা তালোয় তুরিল তন্নবদি
পারি পোক্তুবা পোক্তুনি মমোম শাংতবা শাংকনি
খোয়ুম লাইপাউ তুংইয়া নমোম তোমু লাইজিং লেখী
লিক্লাই লিকথাং ওইনবা লৈবাক্তা অঙম অথোনা
চিঙ্গোয়নববু নমোম থিংকম থোকপরা।

ওকমু—লাইজিংলাকপা অঙহা! পারমা রাখল ভৌবিসু কেগে
লৈবাক্তাদমক্তনি নিংথো মরুয়াইগী থোক্তেনা। চহী
কুমজা অহম চুপ্পা কুমখি কুমগাংবনা লৈবাক্তা অরা
অনা নংলকপহু কোরুবা চিংঙু লাইপাউ তারগা খোয়ুম
শিহা ইনসি লেগনখিবা নজ্জা? লাইজিংলাকপা
নরোনদোমগী খন্দুনা চিংঙু শিহা কায়বগী কেগে
লৈবাক্তা অরা তুরৈ চনবহু অঙহা নমিং পেয়া য়েংগেয়া।

লাকপা—চুম্বি চিঙ্গোয়নবিরিবা য়াহা। কেগে লৈবাক লৈ-
চাউনবা লাইজিংলাকপা ঐগী শরি নাযুংবদি পারমা
জুংদা চিংনজ্জদে। লায়বল হুইজ্জগুম তোমশাংববী

লাকপা—ইমোম্মা অরা খুরৌচল পামদবনা অপামমা কপ্পা কপ্পা
পুন্নি লেনবদ্ব মপা ঐনা করব্বা য়েহুনা লৈয়সিগে।

তোলোম—অউম্মা, পায়মা স্বাখল থেমমল্লিনা। লৈবাক নিংথো
য়াটকনবগীদমত্তা লাইজিংলাকপা নমোম তোন
লাইজিং লেহী নমু মীকোক অমি শরেল চনগনি
চিঙ্গোয়নববক্তি নত্তেনা। নমোম লাংগেমনা লিক্কাই
লিক্কাং ওউবদি পায়মা পেনকম থোই। নমু তাইবং
ঐথোয়গী নুংগাই ওমথে অসিরাই মডাইনা অউম্মা।

লাকপা—ইমোমগী উনবি পুন্নিং খুংদনা লিক্কাই লিক্কাং ওই-
গদবগী শরুকপুদি কেগে লৈবাকীদমত্তা লাইজিংলাকপা
শরেল চনবা তাবে চিঙ্গোয়নবিবদি অউম্মা নমাংথা
চিঙু থাংজীং লাইমাংদা খুরু খুদক বগশা. লৈদা কুল,
নমু ওকশম তোংদম তিংবদা লাইজিংলাকপা পায়মা
নুংদা চিংনয়োইদবনি।

ওকশু নমোম মন্তা লাংগীদমত্তা মৈনা রায় তাংনা শব্বা
পানগদবা কেগে কংখাল মুংপা য়ারোই। অউম্মা
পায়মা স্বাখল তৌকম থোকইনা।

(তোমু লাইজিং লেহী থোঙজিন মরুমদা লোম্মা তাই)

লাকপা—লাইজিংলাকপা, ঐগীদি চিঙ্গোয়নবিবা য়াঝানা
অয়েল্লনি। ইমোমগী মরীদিদি থোঙু নুংগুম তেকলে
শব্বা য়ারোই অউম্মা।

ওকসু - (শাউনা) করি লাইজিং লাকপা করি। কেগে লৈবাক্তী
 খন্দনা নরোনদোমগী য়েংলগা ইমোমগী মরীদদি
 নথোঁস্থু লুংগুম তেঁকলে শয়া য়াররোই চিঙ্গোয়নবা।
 চিঙ্গোয়নবা হোঁনৈ চিঙ্গোয়নবনিনা। লাইজিং লাকপা
 নঙনা ওশ্মে নমোম তোমু লাইজিং লেখীবু লিক্কাই-
 লিক্কাথং ওইহনগনু। কেগে লৈবাক্তা ওশ্মে লাইজিং-
 লাকপা নঙবু কুরাউ হংলাম খুংতা-চল কৈসুম শঙলেন
 লুংদা থমগে। নমোম তোমু লাইজিং লেখীবুনা
 লিক্কাই লিক্কাথং ওইহনগে। কেগে লৈবাক লৈচাউনবা
 নিংথোঁ পুলি লুংশাংনবা ওকচিল্লাকপা ঐগী য়ারাবু
 তুংইলবা ওমস্তবদি কেগে কংলাদা ইকম থাদোকে
 মোইয়াং লৈবাক্তা লৈথরোই।

লাকপা - অঙয়া রাইহে খুৰাম চাউমলি। লৈবাক নিংথোঁগী
 য়াইকনবা কেগে কংলাদা নকম থাদোঁকপা অঙয়া নঙগী
 ননীংনি, য়াইবী ধরায় থাবসু লাইজিং লাকপা ঐগী
 ইখানি। মথক্তা য়েংকাপ লোন্দবী মখাদা মনাও
 কোইজবী অমক্তা পোকলী ইমোম তোমু লাইজিং
 লেখীবু মশানা য়াদনা নমজামনা লিক্কাই লিক্কাথং
 ওইহনগনি চিঙ্গোয়নবদি নথোঁ থোক্তেনা অউয়া।

ওকসু - ইথোঁ থোক্তবসু থোক্তবসু কেগে লৈবাক লৈচাউনবা
 নিংথোঁ কথাল য়ুংস্তনবা নমোন তোমু লাইজিং লেখীবু
 লিক্কাই লিক্কাথং ওইহনগে শরিসো চিংগু থাংজীনা

ওকসু - খঙসলু । লৈবাক রান্না থোবরা অঙহা শরিনা উইবরা
য়েনসি ।

লাকপা—রাহা ওকসুলাকপা ! ঐনা পোকপা ইমোমবু মপা
ঐগী মাঙদা মশানা যাদনা নমজামনা লিক্লাই লিকথাং
ওইহনগদবা কেগে কনাগীসু মত্তিক লৈতে । চিঙ্গোয়-
নরিবা যারাসিনা লাইজিংলাকপা ঐগী অরেয়া শরিনি ।
ওকসু - কৈ য়েনসি অঙহা (ওকচিল্লাকপা তোমোমখোহা
অঙহা অনি শাউনা চংখি ।)

তরামাথোইলুবা উৎপা

পুস্তি স্বপাল

মত্তম—দুংখিল

(তোমু মশম মমা ইকা কাহুনা হিক্লা হিক্লা কপ্তুনা
শব্দলদা ওাহুনা লৈ । মপুক্ষিংদা নীংলিবা রাখলছ
কোংদোকপা)

তোমু - করিঙুংগী কোলোয় লাইজিং লেখী ধোয়হা । কোলোয়
মিংলেম অসিনা কায়না মৈশালাং পাম্বু শেংনা
মৈচাক্লা থেংহায় রাইনা চাকলক্লে । কেগে লৈবাক্লা
লুখিবনা পহৌবু হাওনা তুংবুল পইলোক মমোম ঐগী

তোলু—ইমাউদা পুখিবা খোরুবদি ঐনা করল্লা য়েংছনা লৈ-
হৌগনি। নিংখৌগীয়াং লাখ্রিঙে স্বাংলেনদা লমলেন
তোসবুং লমজাউদা রাইরা। শাখিবা খোঙদোইখিবা
পাম্মু মাবু চিংঙু নঙনা কুবিছনা মুরা নাক্তা পুবিরক-
উগবা। (হায়না কপ্পা কপ্পা ঈশৈ শকই)

চিংঙু খাংজীং কোরেঞ্জাই
খোয়ুম নঙগী নোংদমখোলনা
মুংশি লংলা পাদম্ববা
শোইনাই মচেং খাং
শাবি শানৌ অনিবু
য়াংদৌ লম্মখাংদা
কায়না মৈশা লাংহনবিগদৌররা ?
কেগেলৈবাকী য়ারানা
অকনবা নোংলৈ মুংশিং ওই
ম লং শউম ফংবদা
চংবি লাভোম লারারু
হাইনা ছল্লা খাঙবঙম
নিঙোল ওইবীনা রাষ্ট্রবসে
পাম্মু নঙদি খঙলিযোই

(খোইলু মুংশাখিবা কিনা চেল্লকই)

খোইলু—কেগে লৈমম্বোন লুচিংবী, খোয়নৌ ইতা শক্ববী,
মোমলু লাইবকচাউবী মঙবু? লমদম? তাম্মা পাম্মু মানা

খোইমু—লৈবা লম লমলেন তোরবুং তাম্মা খোঙশালোগবা চাম্ববী।

ভোমু—খোয়নৌ শকলী খোইমু ! নিঙোলগী অরাবা করি পাউবু তাবগেনে চাম্ববী।

খোইমু—পহৌবু কৈমুম শঙলেন নুংদা থল্লগা মোমমু লাইবক-
চাউবী নহাকপু নিংথৌগী তালোয়শিংদা চনগনি
চিজোয়নতুনা অঙম অথৌ ময়াম থুংলরে। রাংলেন
খিন্দনা নশাবিনা লৈবা লম লমলেন তোরবুংদা
খোঙশালোগবা চাম্ববী।

ভোমু—খোইমু ! ঐবু পোকপা পহৌনা মমোম ঐগীদমক্তা
অরা খুরৌ চনগনি খঙনা খঙনা শাবি মাগী মনাক্তা
করম্মা খোংকাপ নাওরৈ থাংগনি। পাম্মু নাক্তা য়ৌসি
য়ৌঙমদ পহৌ নাক্তা; চঙসি চঙমজে, মায়কৈ কদোম
চংলগা নিঙোলগী পোখাকম ওইগদবগে রাখল পলৈপ-
কম খঙজে। অরা মৈচাক নুংদা কুম কায়না মৈশা
লাংছুনা পিরাং পিরোইনবা নক্তনা নিঙোলগী করি
থৌনা লৈল্লিবগে খোইমু।

২ মথোর অনি কোমছুমা হিরা হিরা কপমিন্নিওঁদা
লাইজিংলাকলী মমা নুংশা মগী হোম্মুনা চেল্লকই)
লাকলী—ইমাগী লাংলেন চরৈমু; লাইবকচাউবী নঙবু ভাঙজা?
লাংলেন মমুম লাংগীদমক কেপে অঙমখিমা মপু মাথং
পুহুনা নঙবু পোকপা পহৌবু হাওমা তুংবুল পঠৈ

লাকপী - লাকদবগী নমোম কৈদা লৈবগে য়ারা পাউহং তোয়-
হৌয়ে। ইমোম নহাক নন্তনা পহৌগী অরা তুই-
নববু কেগে কনানা অরা পঠৈ হনগনি। নিঙোল
পায়মা ধৌতু নুংগুম কনগনুনে লাংলেন।

তোমু লাইবক্কাউবী নমোমনা লৈমকোন্দি নিংথৌকোল
মপুকোন্দি লৈকোয়রেল পামজদেনে অপোকপী।

লাকপী - ইমাগী লাংলেন ইবেম্মা! পায়মা তিল্লাং খয়োংনা
অমুক্কাদি খল্লগবা লাংলেন। নিঙোল পায়মা নুংদা
খিংলৌ নীংবা লৈরবসু নীংবা কোঙ্গায় তুংওইনা
পহৌগী অরা পঠৈ হনবনা লাংলেন শিস্থা ওইয়ুনে।

তোমু - পলেমগী য়ারা অসিবু নমোম্মা করম্মা পাউখুল্লসিগেনে
অপোকপী! (হারনা মমাদা ডাশিল্লগা কপ্পি)।

লাকপী ইমোম নতৌ উরগা ইমাসু খাউকম খঙে। রাংলেন
ডাহাক থিল্লবদি নিংথৌ মনাই অঙম্মশিংনা নঙবু
পোকপা পহৌবু হাওনা তুংবুল পঠৈ লাক কেগে
সোবোক য়াংবীথক তাউবা ছইগং থাংছনা চিংবগুম
পুখিবছ লাংলেন কবম্মা য়েংহৌরসিগে।

তোমু—(কপ্পা কপ্পা) অমত্তা পোকপী নমোমগী খিংলৌ
নীংবা অপাম্মা লৈরবসু পলেম পহৌ অনিগী অরাববু
কোকদবা লৈরবদি নমোমগী খিংলৌ নীংবা কোঙ্গায়বু
তুংওইনজরগেনে অপোকপী (মমাদা কোনছম্মা কপ্পি)

লাকপী—লাংলেন। (মচাবু নুংশিনা কোনবি)

তরানিথোইশুবা উংপা

লাইজিংলাক শগী - মাদ্জাঙ্গ

(ওকসুলাকপা জোলোমখোয়া, কৈসুম শঙলেন হঞ্জব-
নচিংবা অঙমশিংগা লাইজিংলাকপগা মায়োকুনা লেঙ্গি)

ওকসু—লাইজিংলাকপা অঙম ! মপু লোইশঙ অমত্তদা কংলা
শিংকাপ তন্নিম্বকপা অঙমনি পায়মা নুংদা খন্দুনা
হুয়া হুয়া চিজোয়নবনি । লাইজিংলাকপা নঙবু হাওনা
তুংবুল পঠৈ লাক কেগে শোরোক ঝাংবীথক মোইবাং
লৈবাক মীমাওদা তাউবা হুইগং ঝাংহুমা চিংবঙম
চিংবহু অঙম পাংহুয়া ?

লাকপা - ওকসুলাকপা অঙম ! -কেগে লৈবাকীদমকনি পায়মা
নুংদা খন্দুনা ঝাংলেন অসুক কুইবসি অঙমনি চিজোয়নবা
য়াবা পুয়মক খা চিকুনা খাউবনি । ঝায়াব পাউ
য়াংগী মজংতা মপু ঝাং তুংইয়া অঙম নখো পাং-
থোকউ ।

ওকসু—কৈসুম শঙলেন হঞ্জবা ! (কৈসুম হঞ্জবনা লুচিংগা
খোংমীশিংনা লাইজিংলাকপবু পুরগে ভৌবা মতমসিদা
তোহু কঙুনা চেনশিলকই) ।

তোহু—ইপা ইবুঙো ! নমোম ইসুংলাগীদমক হাওনা তুংবুল
পঠৈ লাক কেগে শোরোক ঝাংবীথক করয়া খোঙশান-
বিগদৌম্বিবনো অপোকপা । (মপাবু কোঙ্গি)

লাকপা—লাংলেন! করিগী পায়মা হুংঙোলবগে? অহাবনা
 হুংদা কুম হুংঙাই চিনবাল লাংশিলা ইমোম পুন্নি
 খোরদানা লিলাই লিকথাং ওইবহু ইপানা কন্নম
 য়েংগনি।

তোহু—পলেন পাহৌগী শিহ্না ইমবনা নমোম ঐগী ইশক্কি
 নমোয়া পায়মা খুরৌ চেমজদে। কেসে লৈবাক লৈ-
 চাউনবা নিংখৌগী নীংবা থুননবা নমোমবু খাজ ননী
 য়োনজ মখা তসিরৌনে অপোকপা। (ওকসুলাকপা)
 পহৌ ওকসুলাকপা অঙহা! নিঙোল য়াহা খাজবিয়,
 লৈবাক শিহ্না লুরেন কোক্তা খোংজহে।

লাকপা য়াহা ওকসুলাকপা অঙহা! রাংলেন খিননা হাওনা
 তুংবুল পঠৈ লাক কৈসুম শঙলেন্দা পুবিয়ো। (তোহুদা)
 নপা ঐগী পায়মা উলগোইহুংদা তিল্লাং খোরদানা
 লুংশিজরবী ইমোম নহাকপু পামদবা ময়ানয়াইদা-
 য়াদোইকরো ইপানা কন্নম চিজোরনব ৩মগনি
 লাংলেন?

তোহু—ইপা ইবুঙো! পায়মা খুরৌ চেমবিয়গহু। পলেন
 পাহৌগী শিহ্না ইমবনা নমোমগী অয়েলা শরিনি।
 নমোয়া কাউজ মমল ওইবগা পহৌবু কৈসুম শঙ-
 লেনদগী হনজরগেনে অপোকপা।

লাকপা—নভে মভে লাংলেন! ইমোমগী পায়মা হাখল
 খেঁদামরে। নপা ঐনা কৈসুম শঙলেন হুংদা কুয়াউ

লাকপা— হংলান চন্দুনা লৈকুগদবদি লোইদাম থাবুম খরদনি ।

ইমোম নঙনা লৈমা নিংথৌকোন্দা পামদবা হংলান
চনছুনা কপসি কপঙমদ, লোকসি লোকঙমদ অরাবনা
লুংঙাইবশা কুমশিং থাশিং খঙদনা য়াঙোইবত্বু ইপানা
করম য়েংছুনা লৈগনি ! নঙে, কৈসুম শঙলেন হঞ্জবা ।
ঐবু থিন্দনা কৈসুম শঙলেন তান্না পু'বরো ।

(চংকে তৌবা তোমুনা মপাগী মখোঙ কোন্দুনা)

তোমু— নমোম ইসুং লাংগীদমক পছৌনা, কৈসুম শঙলেন
লুংদা লৈত্রগা কেগে লৈবাক মীমাঙদা তাংজ মায়সে
পুছুনা নমোয়্য করম লৈহৌরসিগেনে অপোকপা ।

লাকপা— নিংথৌনি ওম্বী লৈবাকী মপুনি খন্দুনা অমত্তা পোকচবী
ইমোম নঙবু লৈখোক্তগী লৈবাং থংপঙম থংকে য়াদ্রগা
মপা ঐবু কৈসুম শঙলেন লুংদা থমগনি অসুক ফজরবা
সনা য়াথংবু কোকথোংন্দুনা কৈসুম শঙলেন লুংদা
লৈবদি লেমজনিংঙাইনিনে লাংলেন !

(ওকসুলাকপা তোলোমখোয়া ইকায়ছুনা য়েংনৈ)

তোমু— নিঙোল ইয়োমদোমগী খনজদেদো নমোয়্য । কেগে
লৈচাউ খুনজাউনবা লৈমাকোন্দি নিংথৌকোল, মপু-
কোন্দি লৈকোররেল য়ৌজরগেনে অপোকপা । (ওকসু-
লাকপদা) পছৌ ওকসুলাকপা ! তুগী য়ারানি বা-
চানবিদবরা ? পছৌ মাগী অরা পঠৈ হল্পবা লৈবাক

তোলু—যারা কোক্কাং লিক্কাই লিক্কাং ওইগে মমোম
ঐনা চোংখোকচবনি।

ওকলু—লাংলেন নহাক্কা লৈবাক যারা তুংইল্লা লিক্কাই লিক্কাং
ওইবা যারবদি কবিগী পম্হো মাবু হাওনা তুংবুল
পম্হেনগনি।

লাকপা—নস্তে যাহা অউহা ! ইমোমগী যারা রাচান্নবিগলু।
মপা ঐগী খন্দুনা থিংলো নীংবা তুংওইননা লিক্কাই
লিক্কাং ওইবা মপা ঐগী পায়মা লুংদা খৈনা পামদে।
রাংলেন থিন্দনা কৈসুম শঙলেন তান্না খোংকাপ
নাওবৈ থাংরসি (চংকে তৌবদা তোলুনা খাম্বদা
তৌকম খঙদবা)

তোলু - কসিগীদমত্তা পায়মা খুরো চেনবিসিবগেনে অপোকপা
ইখল্লা ইবু অমা শাংতে ইখাদা ইপু। অমা ফুইদে,
পম্হোগী অরা কোক্কাং পুবিবগদবা কেগে মোইবাং
লৈবাক্কা কনা লৈবগেনে অপোকপা। (মপাগী মখেঙ
কোন্দুনা কসি)

লাকপা—লাংলেন (হারনা মচাবু লুংশিনা কোনখংলি)

তরাহমদোইগুবা উৎপা

শুভ্রি মপাল

(তোমু মশম মনা ইকা কারতুনা শম্বলদা ওাবগা হিরা
হিরা কপি। খোইমু তৌকম খঙদনা লেপুনা লৈ)
তোমু - নিংথৌ পন্ন রাংবনে, লৈবাক রানা লুবনে, চিংগু
লাইপাউনা কনবনে পাম্মু নঙবু জুংশি জুংশি শেংনবা
তারেদকো। নিঙোল শক্লা পাম্মুগী নান্দদা খেংচখিবা
শিঙেল নাচোম অতুবু হৌজিক কাওবা লৈরাং লৈচু
ওনজিবরা? লৈরাং লৈমন চলবদি অবা তুবৈচলে,
অনং ইরৈ লাংলে পাম্মু নঙবু কৌজবনি পাওমেন্ন-
খিবহু চিংগু শারম খিষনা কনখিবনা শিঙেল নাচোম
য়াওরি কাউরবরনে খোইমু।

খোইমু - লুংশি কায়না মৈচাক্রা ধম্মোয় রায়না চাক্রিবা
ইবেম্মগী অরাবসি নবাই খোইমু য়েংওময়ে।

(অঙাওবীগী মতৌওম মতোমদা হঙ্গৎ হন্দা চংতুনা
মৈচাক খাঙ্লিঙেদা অশৈ খাবগী তোরবুংদগী তাজেই
জুংশিৎনা পুরজুনা মমাঙদা তাবহু খুনগংলগা তাজেই
য়েংতুনা তেংখানা জৈশৈ শকই)

লমলেন তোরবুং লমজাউদগী

মালং মাঙওইমতুনা

শেয়ি তাকোই নঙনা পাইয়কপবু

পাম্মু মপাউ পুরুকপরা

মুংশি পাউখোজবু লাকপরা

খোঙনাঈদবী ইতারোই

চিহ্নাইদবী খোয়নোও

নপাউ শেংবিয়ুগবা ইতারোই ।

(হায়না হিরা হিরা করি)

তোমু—নিঙোল হৈনা ইতুংদা পাম্মু মানা খোঙদোইয়কবদি
নিঙোল শরু পুকমেন পাওমেরবিয়ুকো চামবী ।
নিঙোলনা পাম্মু মকাদা রাওরৌ শজি পোহুতপখিবা
মুংশি মেলোন রাওরৌহু নিঙোল নাক্সা মৌহুমবিরকউ
পাম্মু চেংলৌ য়েংবগুম য়েংজগে চিহ্নায় পুউদম-
বিয়ুকো খোইনু ।

খোইনু—কেগে লৈমরোল নিংখিবী নহাক্সা পম্বৌ মোংবা
মরানরাইদগী খোংকাপ নাওরৈ খাংববা হাংলবা
নিঙোল কাদা ননাই খোইনু করুয়া লৈহৌগনি।
ননাইনু ইবেম্বগী হৈনা নতুং ইনজগে।

তোমু—খোয়নৌ শকলী খোইনু। নিঙোলনা লৈয়া নিংখৌ
কোন্দা খোংকাপ নাওরৈ খাংবদি মুংজাই মাইবী মরাং
কায়নবা নতুংদো। ভেবরা কোঁদী পোখীনা উত্তং
জুকাদা মখোঙ পুরৈ চন্দুনা পোখীনা য়েংলোমদা
লোইমোম কোঁগে খিল ওইবোমদা তরা চেংগে খিলবনু

তোমু—চেক্সা লজ্জা তিরুনিংবনা পোয়ী ককঙাওনহুনা খোংনা
লাউনা কপ্পণ্ডম কপ্পশিন্না নোকশিন্না বাদশিন্না মুং-
ঙাইশা লৈকুগদৌরিবনিনে থোইনু।

থোইনু—অরা মুংঙাই খুদিংদা ইবেম্মগী নতেঙ পাংজগে।

তোমু—হৈনা ইতুং ইনগে খল্লবম্ম লমলেন তোববুং লমজাউদা
য়াওবৌ শাবম্ম থিথিবা পাম্মু মানা হম্মকপা কাও-
বদদি নিঙোল ইবানযাইদা লৈখোকো। নঙ ঐ
লৈত্রবদি মাঞ্জ মাগী মফমদা কেগে মোইরাং কনানা
নিঙোল ইপাউবু তম্মিগনি। (লাইজিংলাকপী চঙলকই)

লাকপী—ইমাগী লাংলেন ইবেম্মা! হৌজিক কাওবা চেংহি
শম্মাল লাং উতি শমখোং তেংজিবরা? নিংথৌ মনাই
অঙম্মশিংনা পম্মৌ স্তমাং মথৌবোম দোলাই লেজাউ
খাত্তনা ইমোম নঙবু ঙাইহুনা লৈহৌবে। ঝাংলেন
মতম্ম রায়রে তোয়না তঁকশিন্নক্কেনে লাংলেন!

থোইনু—লোইজবগে অপোকপী (লাইজিংলাকপী চংবি)

তোমু—(তোববুংলোমদা ওল্লগা) ঝাংলেন পুংজা কানা পাম্মু
নঙবু ঙাইবা ঙম্মোইদৌরেনে ননাওনা। তংতনা হম-
লিবা মালাংবা! নিঙোলগী অরাবা ইপাউবু লমলেন
তোববুং লমজাউদা চিংঙু শারম্ম থিথিবা পাম্মু মাগী
মফাদা তম্মিককো। (থোইনুদা) অরা মুংঙাই খুদিংদা
ইতেঙ পাংলক্কবী খোয়নৌ শকপী চাম্মবী! নিঙোলনা

তোমু—কোরো চুপা শেমজবা শিঙেল লৈরাং নাচোম থম-
জরমগে, নিঙোল শকু পাশু মকাদা নীবিয়ুকো
ইতারোই। (হারনা তোমু ধোইমু কপমিননৈ)

তরামরিশুবা উৎসাহ

তোরবুং লমজাউগী উমং মতম—মুংখিল

(কদেং মশা চোকথনা লাক্কাগা হমাং তৈথোজুনা কমঠে)

কদেং—চিংঙু মানা কুবিত্তনা শানো ইনেশচাগী পোংতপ
য়াওরো শজি কারে, চিংঙু শারম চামাসু গুরে।
খোংমী (চঙলজুনা) অঙম্বা! য়াওরো শজিত্ত ময়াদা নাপি
মকা অমত্তা চিকউ য়াদজুনা তোঙান্না থমজরে।

কদেং—অহদি তয়ুম! নখোয় পুন্নমক কোরো চুপা অরা
হইজোং লাংলুবগী ডাহাক মাং ইচিক থেমজকরো।
ঙসি কোরো নোংদি মাংলম মমশিল্লবনিনা লমদম
অসিদা লমদল্লসি। হয়েং কোরো নোঙ্গাশোই লোয়া
তমলোন অঙনবদা চিংঙু শারম পুহুনা ইনিংথোদা
কংলুসি। চংলো তরা খোয়াংলুরো। ঐমু ডাহাক
খোঙান হকচিক লাংখিগে। (খোংমী চংখি)
মাংলু মুংখিং মাঙওইননা মুংখিব্বা লৈরাংগী লৈমম
লাকলিব্বা অসিবু লমলেন কৈদগী ওইম্বিব্বা।

কদেং—শিঙেল লৈমম কংবদা শানৌ ইনেন্সচাগী লৈরাং
নাচোম নীংশিংলকই (নাচোম লৌথোফুনা য়েংবদা
লৈমল চল্লবত্ উবদা উফুনা) লৈরাং লৈমল চল্লবা !
(নাচোমদা মুন্না য়েংবদা মমিতা তোমু লাইজিং লেন্দী
উরকই, মনাকোংদা পাওমেন্নরকপা মরাইশিংহু তাই)

তোমু—(মপান্দগী কদেংগী রাংল ওইনা) ওসি কোরে
নোংদা নুংশি নঙগী নাপদা খোয়নৌ ইতা শরুবা
শিঙেল লৈরাং নাচোমবু খেংচগেকো ননাওনা । হুজা
ওইবী মপোকু পাম্মু খোঙলোয় য়াদ্রবসু শিঙেল
নাচোম অসিনা হুজা ইহুং শিল. পাম্মু নতুং ইন-
জগেকো । মাজ নহাকু শিঙেল নাচোম উরগা ননাও
য়াওরি খনবিয়ু । শিঙেল লৈচু ওন্দবা লৈরাং লৈমম
চন্দবা চিংঙু খাংজীংনা কুঁবিসনু । করিগুখা শিঙেল
লৈচু ওল্লবা লৈরাং লৈমম চল্লবদি অরা তুরৈ চলে, অনং
ইরৈ লাংলে পাম্মু মঙবু কোঁজবনি কাউবিসনুকো পাম্মুবা

কদেং—(নুংশা মপী হোন্দুনা নুংশাখীনা) পাংখ হৈনা ইতুংদা
হুজা মাযু অরা তুরৈ চল, অনং ইরৈ লাংলত্রা ?
চিংঙু খাংজীং কোয়য়েল্লাই খোয়ম নঙনা কুঁবিনা
নুজা মহাকু চংবী লাভোন থল্লা য়াতাঞ্জিঙে নিঙোসগী
পোংভগ য়াওরৌ শজি অসিতদি — — — (হায়না
মথুং লোয়গুনা খুঁকুগা কিংনা হৌগংলি)

—: ইষ্টরডেল :-

অনিশুবা মতাং

অহানবা উৎপা

নিংথৌগী অচিকপা কা

(তোনু মথরায় নুংঙাইতনা রাখল তৌহুনা কমই।
থোইনুনা মমাক্তা চঙলক্কা থুক্কা! তোনু হৌগৎলগা
থোইনুগী মখুং পায়হুনা চিংশিলগা কমহল্লি)

তোনু—অচানবী! লৈমকোন্দা চাক্তাবা নিংথৌ কোন্দা
কায়দোংবা নিঙোলগী থম্বায় চেক্কা মানা লমদম তাম্বা
পায়খিবনা চেক্কাচাম চিনদিম্বমদনা পোহী হৈনা
মতুংদা লৈমকোন্দা য়ৌরক্কেদো। নিঙোল হৈনা
ইতুংদা নিঙোল নাস্বা ইয়োংশঙ চেক্কা মাবু পাইককপরা?
থোইনু—ঐবু লোইবী ইবেম্বা, লিক্কাই লিকথং অথোইবী!
ননাইনা করম্বা য়ারা পাউদম্বসিগে?

তোনু—(নাক য়েংতা য়েংলগা) অচানবী! চেক্কা মপাউ
তানিৎবনা নাপ্পা কোইঙাওম্বক্কে. চিংনা পইনদনা
তম্বুগবা?

থোইনু—তাইং তুমখল তানথবা অহীং ইচিক হুল্লকপা কোরৌ
থকী থাক্কা লোইবী চীংগী নাপোলা থাব্ব কিরক
খুল্লবদা পহৌ মোম্বা মরামম্বাই নিঙোল নাস্বা
ইয়োংশঙ, পলেম তাখিনি মতাক্তম পহৌ থঙখিনি

খোইনু—মওংগুম মীরবা খোঞ্জেলনা যাকায়রকই। ননাই
 খোইনুনা খোংজি নাতৈ কাংলগা চেঞ্জাঙন চিন্দিয়া
 নিঙোল নপাউ তম্বদা চেঞ্জা মতুদি ইপোন পোল
 পোখী মঙক্তি ইচোই চোই মিংলু তরং ঈরাহো
 নিঙোল কোলোয় মিংলেয়গা চেঞ্জা শাখপ তমখিদো
 তোমু—ওকলে তোকলে। অচানবী! যারা নপাউ তারগা
 পায়মা নুংদা অরা খাখী মৈয়াকলে।

(তোমুনা শোর শাংনা হোল্লগা জ্ঞান মাঙহুনা তুথরকপদা
 খোইনুনা চঙশিল্লগা ডাকই। মতমসিদা মনাইনুবী
 অমা চঙলকুনা খুরুশ্বী)

মনাইনুবী—লিক্কাই রাখং তুংইনা মপু য়েংকী পাংমোম ওইরিবা
 মদাইয়েম কদেং খাংজহনবনা লমলেন তোরবুং লম-
 জাউদগী ফারকপা যাওরো শজি অমতং খোংঙা ওইনা
 কংচগে অঙহা খোংকাপ তল্লকলি। (কদেংগী মমিং
 পনবদা কোকচাউবী কাই, মমিং তথক তথকই ডাহাক
 রাখল তোরগা)

তোমু—লিক্কাই পাংমোম ওইরিবা অঙহনা খোঙদোইবিরকপদি
 য়ামজেম ইরাইবক কবনি চিঙ্গোয়নজরকই য়োইদম
 পাউদমবিয়। (মনাইনুবী খুরুশ্বগা খোকখি। কদেংনা
 শজি পুহুনা চঙলকই, মখোয় অনি উল্লবমকদা
 নুংঙাইনদবা মিংয়েংগা ডাহাক য়েংনয়মলগা লুকখনৈ,
 তোমু মমিংতা পিগী ঈয়া চেল্লি)

কদেং - কেগে লৈমরোল লুচিংবী লিক্লাই লিকবাং অথোইবী
 ওসি কোরৌ নোংদা কদেং থাংজহনবা, ঐনা লমলেন
 তোমবুং লমজাউদগী চিংঙু, শারম থিবদা শাকা রাঙম
 তল্লকপা যাওরৌ শজি অসি থোংঙা ওইনা কংচরি।
 (কদেংনা শজি পুন্নিবা থোরি লিতোল লানশিনবদা
 থোইলুনা থোরি পায়রগা চিংশিনলি, কদেং মথরায়
 শোক্তা য়েংলয়গা চংকে তৌবদা)

তোমু - চিংঙু নোংদমখোলনা কনখিবনা রাংলেন খজিক
 শোয়নখিবনা অঙম্বা নফমদা মতিক চাবা যাওরৌ
 শজিগী কাউজ মমল দীবা ওম্মোইদৌরে। ওসি
 কোরৌ নোংদা ঐগী লৈজরিবা ইরলদি মিংলু তরং
 লাটজ অসিদা মঙাইজরে।

কদেং - (হুনা য়েংলগা) চিঙ্গোয়নবিবিবা য়ায়া অহুনা কেগে
 লৈমরোল লুচিংবীগী মতিক চাবা য়াযানি।
 (কদেং মথরায়, হুংঙাইতনা চংখিা তোমুনা মানা
 চংখিবা ঙ্মায়কৈনা য়েংলুয়গা জ্ঞান মাওহুনা তুথরকই,
 থোইলুনা ওকই)

অনিশুবা উৎপা

লমকাং

(কদেং কদাং রারী শাহুনা লাকই)

কদাং—পাথৌ ইবুঙো! কেগে কংলা থৌগাঁরক্তবা লোইদাম
থাবুন অহম কাজিল্লকলে। লমলেন কৈদা খোঙশাল্লবগে
পাথৌ! (কদেং খুমদনা মরু লুঙ্কনা লৈ)

কদেং—পাথৌ ইবুঙো! লমলেন কৈদসু খোঙশানদে। ইয়ম
মোংবা ইরানয়াইদা লেঙদনা লৈ।

কদাং—কোকপান খোংবু চিক লুপান খোংবু নাহুনা তৌরাং
কক্তা যাতাবরা?

কদেং—পায়মা খাস্তী মৈশা লাংবনা তুরা চাবা খোয়জংদা
খোমলেন যাতাবসু যাদনা বানা পুল্লি লেল্লেদা
পাথৌ! পায়মা মুংগী অরাবসি খঙবিনবা কেগে
মোইরাং লৈবাক্তা কনা উরক্তেনে পাথৌ।

কদাং—পাথৌ ইবুঙো! তাবু মুংগী চরৈঙম পায়মা, রাখল
থুপচান্নবিগহু। পাথৌ নতেঙ পাংববা কদাং হিংলি
পায়মা মুংদা করিগী চিংবগে?

কদেং—পাথৌ নফমদা করিগী পায়মা য়াৱা থুপচান্নগদগে।
পাথৌ নহাক্কা ঐগী শয়েং পাংমোম ওইরিঙে কেগে
মোইরাং কনানা কদেংবু লাকচা খুহুম চল্লগনি।

কদাং—পাথৌ ইবুঙো তাবিয়ু। ওসি কোরৌ খোংলেনদা
পাথৌন পায়মা য়াৱা ফিগৈ শেংবিত্তবদি শরিসো

কদাং—চিংঙু মানা খঙসনু কদাং ইরানয়াইদা হনথরোই ভরা
চাকসু চাথরোই।

কদেং—পাথো ইবুঙো ! কনা মসুংলাংগীদমত্তা কদেংনা অরা
তুয়ে চনগদগে ? মিৎনা য়েংলে মিৎ নাযুংবা খুংনা
খিলে খুং নাযুংবা জুগনু তুখী য়াংকোন শেলো
লোই য়োঁবা য়ায়া ওইবনা পাথো নফমদা চিজোয়নবা
উমদবনি ।

কদাং—কাইরেন খাগী থানিনদা য়াওরো লাং থাফুনা । চেলা
মাবু ফাজরুগা মুংশি কত্রং লংলানা চেলা মথোঙ
পঠৈচল পাম্মু পোন্দা য়োকচরুয়া পোয়ীবু কেগে
লৈবাক লৈচাউনবনি পাথো হৈনা নতুংদা মুংশি
বত্রং থদেতুনা চেলা ফাফুনা মপু কোন্দা য়োকখিবী
লৈমকোন্দা চাক্তাখিবী নশানো মসুং লাংগী নত্তবরনে
পাথো ।

কদেং—চিজোয়নরুগা কদেং কোলোয় হেনগদবা লৈভেদো ।
মুংশি মাগী মসুংলাং ইকায় চরৈনখিবনা ইয়ুম কেগে
মোইরাদা কদেং য়াইবী হিংছনা লৈবা ওম্বোইদোঁরে
পায়মা ফুংদা খনজয়ে পাথো ।

কদাং—চুম্মি পাথো ইবুঙো পায়মা থোয়দাকম থোক্তে চিংঙু
মোংদমখোলনা কনখিবনা থোকত্রাখনি থোকত্রসনু ।
কদাং ইতিক্তি ওইদে ইপানি চাদে । করিগুয়া চিংঙু
মানা কুবিছনা নশানো ননেন্চা তোমু লাইজিং লেদী

কদাং- পার্থো নরানয়াইদা পুরকপা থোক পার্থোনা শিঙেল
 লৈমনদি লৈরাং চিন্নখাকনি পায়মা মুংদা চিংনগদবা
 লৈয়দি কদাং ঐগী নামা পাজল থোক্তে । পায়মা
 মুংগী সারা অমত্তদি খঙজনিঙি পার্থো ।

কদেং—পার্থো হবুঙো ! লৈরাং চিন্নখাকনি পায়মা মুংদা
 চিংনগদবা নন্তে । কদেং ইরমগীদমক লিক্লাই খুয়া
 খাদা লংলা লংজিল চিংথোকপা পামজদেনে, পার্থো ।
 হন্দকী মপোক অসিমদি চাদ তাউজিং হৈরাংগুম
 মাঙজৎসনু ।

কলা,—পার্থো নঙনা মাঙবদি কেগে মোইরাং লৈবাকী পাজল
 ময়েং তাবনি । নখানৌ ননেন্মচাগী মুংশি পঠৈ থুপ-
 চান্নখিবা লিক্লাই খুয়াদা হুংলগা মুংশি পঠৈ হনজকগে
 মপু পায়মা উনগোইমুং কৈখা থাবা মনাইনি খন্দুনা
 মুংশিবিরল্লবদি রামজেম ইয়াইবক ফবনি । করিগুয়া
 খঙইবিক্সবদি কেগে লৈবাক্লা নামা লেপসনু কদাং
 ইরোনদোম ওম্মে কেগে লৈবাক লু-নাউ ওনগে,
 ওমদবা থোক্তে পার্থো মসুং লাংগীনি রাইবী থরায়
 পাম্মুথরোই । হয়েং কোরৌ মোংলেন্দা মপু সনা
 মাঙদা য়েংনা লৈবা পঠৈ য়েংনা হল ওইনা লৈবা
 পঠৈ ওইনা হল অকংবা শরোই খিংনা মপু রাথং
 নিরকে ।

কদেং—পার্থো ! (হায়না মথোর জনি মুংশিননা কোয়ে)

অহমশুবা উৎপা

নিংথোঙ্গী অতিকপা কা

(কদেং থাংজহনবনা কংলগা নাকল অমদা কদেং আভেংগা
নাকন্দনা তোম্বু য়েকপা থাঙশাং অহু থাঙখুম হাং-
দোক্কাগা নিংথোংগা কদাং ঙারুংহনবগা য়েংমিন্নহুনা
লৈয়ম্মী। ডাহাক য়েংলগা থাঙহু কদাংদা লী। কদাংনা
থ ওখুমদা হুংনজিল্লগা ডাহুনা থমই। নিংথো কম-
কমদা কমহুনা মরু লুঙ্কুন্য ব্রাথল তৌই। ঙারুংহনবা
নিংথো খুরুয়গা খুরু খুদক কুন্দুনা লৈ)

নিংথো - ইদাইরেম ঙারুংহনবা ! (ব্রা মথা তাদনা কদাংদা
মুহ্মা য়েংই)

কদাং - ইনিংথো ।

নিংথো—নিংথো ঐগী ইকমদা ইদাইরেম কদেং থাংজহনবনা
কংলগা ব্রাকং থাঙলেন অসি য়েংলগা নতাও কদেংগী
পায়মা লুংগী য়াবাহু থঙলবদি কিগৈ থেংঙু অচানবা ।

কদাং - ঐবু লোইবা লৈম্বাবা ননাইবু লোইবা ইনিংথো !
য়োল্লবদা কনবিয়ু, লাল্লবা ডাকপিয়ু পাথো কদেং
থাংজহনবনা লিক্কাই খুয়াদা চান্দ্ৰাক য়োল্লবম্বু কেগে
লৈবাকী অরা অনা শরুক য়াজয়ল্লবা ইনিংথোঙ্গীদমন্তা
য়াইবো মথব্রায় কংলগা নদাইরেমনি থনবিহুনা লাল্লবা

কদাং—কাবা ডাকপিগনিদো ইনিংথো। মতমাগনা তোমু
থোঙজিন মরুমদা লোম্মা তাই।

নিংথো—লৈবাক নিংথোগী যাইফনবা কেগে লৈবাক লৈচাউনবা
চিংডু শারম চামা কংচপে, ওমজগা য়াওবো শাহং
শিন্দুনা কদেং য়াইবী খাজগে চিংডু খাংজীং পন্দুনা
কেগে কংলা পুংময়োল লৈবাক মীয়াম মমাঙদা শরি
পন্দোল লোম্মগা লমলেন তোরবুং লমজাউদগী য়াওরো
শারম চামা খাফা রাঙম তস্থা শারুংহনবা মাগী
মথোঁনাবু করম্মা কাউগনি অঙম্বা।

কদাং—ইনিংথোঁনা চানবিবা মুংশিবিবনি।

নিংথো—ইদাইরেম্মা চিংডু শারম কংলম্মগা কংলা উত্রা শঙ-
লাংমৈদা শাহোং জাহোংবা য়াওদনা কেগে কংলা
থোগারক্তবা লোইদাম খাবুম অহুম কাজিল্লক্কে।

কদাং—লিক্কাই ইবুডো ইনিংথোঁ ! চিংডু শারম কংলম্মগা
পাথোঁ কদেং খাংজহনবদি অনা লাইঙং খঙদনা তৌরাং
ফক্তা ওল হেদো নাহে চনখিবা লৈবাকী অমাই-
অমাইবীনা, ইরাং চাবান খাহুনা চিংডু খয়োম লাক্কা
লায়েংবদা লাইখাই তাজে, লায়োংবা ওমজে ইনিংথোঁ।

নিংথো—অনা লাইঙং খঙদনা পান্দা লায়োংবদি মুংগী অনাবা
কবা ওল্লোই ইদাইরেম !

কদাং—ইনিংথোঁনা তাকপিন্দিবহু অচুয়া য়ায়ানি। নদাইরেম
কদেং খাংজহনবদি লৈবাক নিংথোগী য়াইফনবা চিংডু

কদাং - খাংজীং লাইবু চেংনা খাগোল্লগা কোবো নোঙ্গানথগে
উনবি পুক্রিং লেপখিবনা চাদ থক্তনা খেঁগংনত্না
য়াইবী হামবোইনগদবা মিরেল হামচেংনগদবা ঝালেন
মতম ঙাইত্ননা লৈববনি ইনিংথো ।

নিংথো - নতাও কদেংগা উনবি পুক্রিং লিতিয়না চাঙ্গবা নহাক-
নি । চিংঙু খাংজীং লাইবু য়েংলগা য়ারা নপাউ শেংঙু
কদেং মানা কংলস্থা খাঙলেন অসি অর্থোবা মহুং
শিন্দুনা খাঙলেন মরোল লোল্লি । পায়মা লুংদা
চিংনদনা রাকং খাঙলেনগী য়ারা শেংদোকউ । নিংথো
ঐগী ইকমদগী ইদাইবেম মানা পায়মা কবিনো ?

কদাং - ইনিংথো ! (হায়না মকোক নোল্লগা থুয়া ডুমদনা মরু
লুফুনা লৈখবদা খোঙজিন্দা লুমত্ননা তারিবী তোম্ব
খোরক্কা মপু থুয়া খাদা খুরুল্লগা হিক্কা হিক্কা কপ-
লকই)

নিংথো - কেগে লৈমরোল লুচিংবী ! পায়মা য়ারা করি লৈবগে ?
চিংনা পবৈ লৈজুনা নিংথো ঐগী ইকমদা চিনবান
য়াকা ভর্মজো ।

তোম্ব - লিক্লাই ইবুঙো ইনিংথো ! কেগে কনানা মোইরাং
কনানা লৈবাক য়ারাবু লুনা খল, মদোম য়ারাবু লাইনা
থম, কেগে লৈবাক লৈচাউনবা মোইরাং ঙাহোং চাক-
হোংনবা লৈবাক নিংথো য়াইকনবা চিংঙু লাইপাউ
কোজাথোং, মপু য়াথং নমদাপো, য়াঙবো শারম থিত্বনা

তোমু—চিংডু থাংজীংদা কংখিবা নদাইরেমনি খনবিহুনা
 য়োল্লবদা কনবিয়ু লাল্লবদা ঠাকপিয়ু ইনিংথৌ। লাই-
 বকচাউবী ঐহাক্সা অরা মৈচাক খুংদাফুম কায়ানা মৈশা
 লাংহুনা কপসি কপঙমদা কপুশিন্না নোকশিন্না রাদশিন্না
 খুংডাউশা লিক্কাই লিকথাং ওই, লৈমাশিংদা চন্দুনা
 শয়াং খুরৌ য়েং অরা তুরৈ চল্লিবসে অথৌবা মসুং
 লাংগীনি ইনিংথৌ। (হায়না কপুনা হুংলকপা রাহ
 তাবদা নিংথৌ উক্তুনা তুমিনা বাখল তৌহুনা লৈ।

নিংথৌ—কগে লৈমরোল লুচিংবী, লাইবকচাউবী নহাকপু
 লৈমশিংদগী লৈচাশেং ইদাইরেম কদেং থাংজহনবগী
 মগাইদা ধারবনি। বুজা নসুং লাংগীদমক্তা তৌরাং
 কক্তা ওল লুতুং খেইবাকশা হেদো নাহে চন্দুনা
 চাদি থক্ত মক্তনা অরা শোর পাবোং লোন শিবা
 মচেং খাঙনা লৈরিবা নশাবি কদেং থাংজহনববু অবা
 খাঙাউ লাইকন্নহুনা রাইবী মথরায় কল্পচো। ওসি
 কোরৌ নোদা লাইজিং লেহী নহাকপু ইমোম শক্সা
 অওং অউন তম্‌না ইদাইরেম কদেং থাংজহনবদা
 থাজরবনি। মুরা পায়মা খুংদা চিংনা ঈথক ঈপোম
 লাংলগনু; নিংথৌ ঐগী য়াথংনি।

তোমু—ননাই লাইজিং লেহীদি লৈমাশিংদা চল্লুবা তাউজিং
 হৈক্স পনখিবা হৈয়াং মমি তমখিবা লোইদাব খাবুম
 অহুম ফান্‌কলে। মপুগী সনা লিক্কাইপুংদেদগী চৌইখিবা

তোমু—সনা লিকলু অসিবু করম্মা য়াংদৌ লমখাংদা মাওহল্লসিগে ।
লাইবকচাউবী ঐনা পায়মা রাখল খেন্দুনা চিঙ্গোয়-
নরোইদবা য়ারানা মাওওইনা চিঙ্গোয়নগদবা য়ারানা
তুংওইনা মপু খুয়াদা লংজবা ইয়ান খিবিকপু নচা
ননাইনি খনবিহুনা অয়োল অয়ান ঙাকপিসু ।

নিংখৌ—লৈমরোল ল'টবকচাউবী ! পায়মা ছুংদা করিগী
চিংমরিবনো ? সনা ঈনা ঈহলতম মোমলু ঈনা
ঈপাল লাং, লিক্লাং লক্তগী চোইখিবা সনা লিকলু
অহেনবা খাংঙু থক্তা ম'ঙকরোই । চুয়া নঙগী
অরলনি খল্লা চরৈ ফিনা ফিয়েমশা মাওদনবা ঙাক
শেনগদবনি । কেগে নৈবাক খঙনা কদেংগী স্বাকং
খাঙলেম্মা কেগে কংলা যুয়ীদা কাউদ উরাই হকপঙম
খাঙকম অহম হকনি ।

কদাং (হরাওনা) মপু সনা য়াংদি কোরৌ নোংদা কাকদে,
মালৈম লৈদম্মু তাকদে, চরৈ ফিগাউ শামা য়াজ্জা
লাইজিংলেখী ।

(কদাং তোমু অনিনা নিংখৌ খুয়ীদা নিংখৌনা
হরাওনা মথুং খাজ্জলি ।

লোইরবা

